
ഭാഷാപോഷഞണത്തിനു തൃശ്ശൂര്‍ ജില്ലയുടെ 
സംഭാവന്‌* 


കെ. ജി. ശശി 


ഭാഷയും ദേശവും ചലനാത്മകമല്ലാത്ത ജനതകള്‍ ആസന്ന 
മൃത്യു വരിക്കുന്നു. ചലനാത്മകതയുടെ ഫലമായ പരിണാമം 
ഭാഷയേയും ദേശത്തേയും ഒരേ സമയം പരിപോഷിപ്പിക്കുകയും 
ശോഷിപ്പിക്കുകയും ചെയ്തു കൊണ്്േയിരിക്കുന്നു. ഈ ആപേക്ഷിക 
മാറ്റങ്ങളാണ്‌ ഭാഷാത്മക വിഷയങ്ങളുടെ കാതല്‍. ട്രിച്ചൂര്‍, 
തൃശ്ശിവപേരൂര്‍, തിരുച്ചുവപേരൂര്‍, ട്ടഷഭാദ്രിപുരം, ട്ടഷാദ്രി, 
തെങ്കൈലാസം തുടങ്ങി പല പേരുകളാലും തൃശ്ശൂര്‍ അറിയപ്പെട്ടു. 
ആദിതൃശ്ശലീവപേരൂര്‍ തന്നെയും ചേന്ദമംഗലത്തോ, 
മോതിരക്കണ്ണിയിലോ എന്ന തര്‍ക്കവും നിലനില്ക്കുന്നു. 


ലിപിശാസ്ത്രം 


തൃശ്ശൂര്‍ ജില്ലയിലെ പല മുനിയറകളില്‍ നിന്നും തമിഴ്‌ ബ്രാഹ്മി 
ലിഖിതങ്ങള്‍ കണ്ഞടെത്തിയിട്ടുണ്ട്‌. ആദ്യകാല ചെപ്പേടുകളില്‍ 
വട്ടെഴുത്തും ഗ്രന്ഥലിപിയും ഇട കലര്‍ന്ന്‌ വന്നിട്ടുമുണ്ട്‌. കോലെഴുത്തും 
മലയാണ്മയും എഴുത്തച്ഛന്റെ മലയാളം വരെ നില നിന്നു; പിന്നെയും 
ചില നൂറ്റാണ്ടുകള്‍ കൂടി ഓദ്യോഗികമായും നില നിന്നു. പഴയ 
ആധാരങ്ങളിലും ഈ രീതി കണ്ടിട്ടുണ്ട്‌. മിഷണറിമാര്‍ ആദ്യ കാല 
മലയാള ഗ്രന്ഥങ്ങള്‍ തമിഴ്‌ ലിപിയിലാണ്‌ അച്ചടിച്ചിരുന്നത്‌. 
ടൈപ്പ്‌റൈറ്ററുകള്‍ സാര്‍വ്വത്രികമായ 1970കളില്‍ ഘട്ടം ഘട്ടമായി 
സ്‌കൂളുകളില്‍ 900ത്തില്‍ നിന്നും 90 ചിഹ്നങ്ങള്‍ മാത്രമുള്ള പുതിയ 
ലിപി നടപ്പാക്കി. തൃശ്ശൂരും അത്‌ സര്‍വ്വാത്മനാ സഹകരിച്ചു. 
വിവരസാങ്കേതികത നിലവില്‍ വന്നതോടെ മലയാളം ഫോണ്ടുകള്‍ 
രൂപപ്പെടുത്തുന്നതില്‍ തൃശ്ശൂര്‍ ജില്ലക്കാരായ ചിലരും വലിയ പങ്ക്‌ 
വഹിച്ചിട്ടുണ്ട്‌. 


സംഘകാല ഭാഷാപോഷണം 
തൃക്കണാമതിലകത്തെ രണ്ടാം തമിഴ്‌ സംഘത്തില്‍ കുലശേഖര 
ചക്രവര്‍ത്തി ആദ്ധ്യക്ഷം വഹിച്ച കാലത്ത്‌ തൃശ്ശൂര്‍ ജില്ലയിലും 
സാഹിത്യം വളരെ അഭിവൃദ്ധി പ്രാപിച്ചു. വഞ്ചിയില്‍ നിന്ന്‌ 


അകലെയല്ലാതെ സ്ഥാപിച്ച കാന്തളൂര്‍ ശാല കേസരി 
അവകാശപ്പെടുന്ന ചേന്ദമംഗലത്തെന്ന പോലെ കുമ്പളാന്‍ തുരുത്ത്‌ 
(കൂശ്മാണ്ഡ ദ്വീപം) എന്ന പേരില്‍ അറിയപ്പെട്ടിരുന്ന 


തുമ്പുര്‍മുഴിക്കരികെ ആകാനും തുല്യ സാദ്ധ്യതയുണ്ട്‌. 


തൊണ്ടിയില്‍ ജനിച്ചു ചാലക്കുടി പുഴയ്ക്ക്‌ സമീപം സ്ഥിരവാസം 
ചെയ്ത ഓരംപോകിയാര്‍ എന്ന സംഭോഗ ശൃംഗാര ചതുരനായ കവി 
ഐങ്കുറുനൂറിലെ നൂറ്‌ മരുതക്കവിതകളും നറ്റിണബണൈയിലെ രണ്ടും 
കുറുന്തൊകൈയിലെ അഞ്ചും അകനാനുറിലെയും പുറനാനൂറിലെയും 
ഈരണ്ടു വീതവും പാട്ടുകള്‍ എഴുതിയിട്ടുണ്ട്‌. ഏ.ഡി. 9-ആം 
ശതകാരംഭത്തില്‍ ജീവിച്ചിരുന്ന മുചിരി ആചിരിയര്‍ നീലകണ്ടനാര്‍ 
ഐരാണിക്കുളത്തുകാരനായിരുന്നു. മൂഷികവംശകര്‍ത്താവ്‌ 
അതുലനും ഇദ്ദേഹം തന്നെയെന്നു വാദമുണ്ട്‌ അതുലന്‍ തോലന്‍ 
ആണെന്നു പറയുന്നവരുമുണ്ട്‌.. മരുതം പാടിയ ഇളംകടുംകോ (ഏ.ഡി. 
802-818) നറ്റിണബണൈയിലും അകനാനൂറിലും അകം പാടിയിട്ടുണ്ട്‌. 
ഇദ്ദേഹമാണ്‌ തിരുവഞ്ചിക്കളം ക്ഷേത്രം പുതുക്കി പണിതത്‌. ആദി 
സംഘ കവിയായ മുരിഞ്ചിയൂര്‍ മുടി നാകരായര്‍ മുരിയനാട്‌ (മുരിങ്ങൂര്‍) 
നമ്പ്യാരുടെ വംശക്കാരനായിരുന്നു. പൊന്മുടിയാര്‍ എന്ന കവി 
തിരുവില്വാമലയില്‍ ജീവിച്ചിരുന്ന നാറാണത്ത്‌ ഭ്രാന്തനാണെന്നും 
കരുതപ്പെടുന്നു. കാക്കൈ പാടിനിയാര്‍ നച്ചെള്ളൈയാര്‍ എന്ന 
കവയത്രി കാക്കാത്തുരുത്തിയാണ്‌ ജനിച്ചത്‌. അവരുടെ സഹോദരന്‍ 
കാക്കൈപ്പാടിനിയനും കവിയാണ്‌. പാലൈ പാടിയ പെരും 
കടുംകോവും ചിലപ്പതികാരം എഴുതിയ ഇളങ്കോ അടികളും തൃശ്ശൂര്‍ 
ജില്ലക്കാര്‍ തന്നെ. 


ശിലാശാസനങ്ങള്‍ 
ഒന്നാം ചേര സാമ്രാജ്യത്തിന്‍റെ തകര്‍ച്ചയും 
കാര്‍ഷികോപാധികളുടെ കേന്ദ്രീകരണവും ഭൂമിയിന്മേലുള്ള 


സ്വകാര്യവത്കരണവും ക്ഷേത്രസംസ്ഥാപനവും പാര്‍ശ്വവത്കൃത 

ജനതകളുടെ വായ്മൊഴിയെ പുനര്‍പാര്‍ശ്വവത്കരിക്കുകയും 
അധികാരിക്കൂട്ടങ്ങളുടെ ഭാഷകളുടെ സങ്കലനത്തിനും 
ഏകീകരണത്തിനും വഴി വയ്ക്കുകയും ചെയ്തു. അതു വരെ സ്വകാര്യ 
സ്ഥാവര സ്വത്തുക്കള്‍ ഇല്ലാതിരുന്ന ജനതയ്ക്കായി സൃഷ്ടിക്കപ്പെട്ട 
സ്വത്തവകാശ പദാവലിയാണ്‌ തൃശ്ശൂര്‍ ജില്ലയിലെ 
ശിലാശാസനങ്ങളിലേറെയും കാണപ്പെടുന്നത്‌. ആദ്യ പെരുമാള്‍ 
ശിലാരേഖയെന്നു വിളിക്കപ്പെടാവുന്ന സ്ഥാണു രവി കുലശേഖരന്റെ 
കാലത്തെ (ഏ.ഡി. 844-883) ഇരിങ്ങാലക്കുട ക്ഷേത്ര രേഖ (ക്രി.വ. 855) 
ക്ഷേത്ര വസ്തുക്കളില്‍ ഇടയീടുള്ള ഈരാളര്‍ ഒറ്റി കൊടുക്കുന്നതും 
വാങ്ങുന്നതും തടയുന്നു. ഏ.ഡി. 8966ലെ അയിരാണിക്കുളം 
ക്ഷേത്രരേഖ കോത ഇരവിയുടെ പതിമൂന്നാം ഭരണ വര്‍ഷം കാട്ടുന്നു. 
ഇതിലെ "മുള്ളു മുയറു മൂക്കന്‍ പാമ്പു കല്ലും കരിടും 
കാഞ്ഞിരക്കുറ്റിയും” എന്ന പ്രയോഗം ജീവസ്സുറ്റതാണ്‌. ക്രിസ്ത്വബ്ദം 
903ലെ അവിട്ടത്തൂര്‍ ക്ഷേത്ര രേഖയും കോത ഇരവിയുടേതു തന്നെ. 
“ഇവ്യൂര്‍ക്കൊരു വിതനം വന്നപ്പോഴതു കെട്ട ഈരാളനും പൊതുവാളും 
ഒരുത്തരൊരുത്തരൈക്കു ചൊങ്കു വിളിച്ചു കൂട്ടി ചെന്നു അവ്വയൂര്‍ക്ക്‌ 
ഉള്ള വിതനന്തീര്‍ത്തു കൊടക്കവിയര്‍” എന്ന ഭാഗം എതു 
ഗ്രാമക്ഷേത്രത്തിനും മാതൃകയാക്കാവുന്നതാണ്‌. ഭാസ്കര രവിയുടെ 
(ഏ.ഡി. 962-1021) പേരു വരുന്ന ഇരിങ്ങാലക്കുട ക്ഷേത്രരേഖയിലെ 
“ചെല്ലുഞ്ചെലവ്‌,” “അട്ടിപ്പേറു കരണം,” “ആറ്റൊടു തൊട്ടൊടു 
കരൈയും വയല്ലും മടന്നൈയും അകപ്പട്‌” എന്നീ ശൈലികള്‍ ഇന്നും 
ആകര്‍ഷകമായി തോന്നുന്നു. രവി കോത രാജസിംഹന്റെ (ഏ.ഡി. 
1021-1036) കാലത്തെ താഴെക്കാട്ടു രേഖയിലെ “ചാത്തര്‌ വടുകന്‌ 
ഇരവി ചാത്തനുമിവൂര്‍കളിരുവര്‍ക്കുമിരണ്ടു 
മുറിപ്പ്ടികൈയാലിറൈയില്ല” എന്ന നികുതി ഒഴുമുറിക്കുറിപ്പും 
ഓജസ്സുറ്റതാണ്‌. രവി കോതയുടെ കാലത്തെ തന്നെ തിരുവഞ്ചിക്കളം 
ശിവക്ഷേത്ര രേഖയും പറമ്പന്‍ തളി ശിലാരേഖയും രാമകുലശേഖരന്റെ 
(ഏ.ഡി. 1089-1 122) കാലത്തെ അയിരാണിക്കുളം ക്ഷേത്രരേഖകളും 
കൂടാതെ ഒരു ഡസനിലധികം സുപ്രധാന ശിലാരേഖകള്‍ തൃശ്ശൂര്‍ 
ജില്ലയില്‍ നിന്നും ലഭ്യമായിട്ടുണ്ട്‌. 


ശങ്കരാചാര്യരുടെ സ്വാധീനം 


മലയാളത്തില്‍ എഴുതിയിട്ടില്ലെങ്കിലും ശങ്കരാചാര്യരുടെ കൃതികള്‍ 
ഭാഷയ്ക്ക്‌ വലുതായ ഉത്തേജനം നല്കിയിരുന്നു. വേദാന്ത ചിന്തയിലും 
അത്‌ ഖണ്ഡിക്കുന്ന ദര്‍ശനങ്ങളിലുമുള്ള അടിസ്ഥാന ഗ്രന്ഥങ്ങളുടെ 
ഭാഷാവ്യാഖ്യാനങ്ങളും മറ്റു ശാസ്ത്രങ്ങളും പഠിക്കാന്‍ അനേകര്‍ 
തയ്യാറായി. പൂര്‍ണ്ണാനദി ചാലക്കുടി പുഴയെന്ന കേസരി ബാലകൃഷ്ണ 
പിള്ളയുടെ കണ്ടെത്തലിനെ ആശ്രയിച്ചാല്‍ ശങ്കരാചാര്യരും തൃശ്ശൂര്‍ 
ജില്പക്കാരനെന്നു വരും. ഭാഷയില്‍ പിന്നീട്‌ പ്രചരിച്ച 
സന്ദേശകാവ്യങ്ങള്‍ക്ക്‌ മാതൃകയായ ശുകസന്ദേശം എഴുതിയ 
ലക്ഷ്മീദാസനും ശ്രീകൃഷ്ണകര്‍ണ്ണാമ്ൃയതം എഴുതിയ വില്ലുമംഗലം 
സ്വാമിയും തൃശ്ശൂര്‍ ജില്ലക്കാര്‍ തന്നെ. കൊല്ലം 44ലെ 
ശങ്കരനാരായണീയത്തില്‍ രവി വര്‍മ്മ ദേവന്‍ മഹോദയപുരത്ത്‌ ഒരു 
നക്ഷത്ര ബംഗ്ലാവ്‌ സ്ഥാപിച്ചതായി പറയുന്നു. കിസ്ത്വബ്ദം പതിനാലാം 
നൂറ്റാണ്ടില്‍വേണ്വാരോഹം രചിച്ച്‌'്‌ഗോളവിദ്‌ ഇരിങ്ങാടപ്പിള്ളി മാധവന്‍ 
നമ്പൂതിരി എന്ന സംഗമഗ്രാമ മാധവന്‍ പൈയുടെ വില കണ്ടു പിടിച്ച 
ലോകമറിയുന്ന ഗണിത ശാസ്ത്രജ്ഞനാണ്‌. അദ്ദേഹത്തിന്റെ ശിഷ്യ 
പരമ്പരയില്‍ പെട്ട്‌ വടാശ്ശേരി പരമേശ്വരന്‍ നമ്പൂതിരിയുടെ ദൃഗ്ഗ്ണിതം 
കേരളത്തിലെ ജ്യോതിഷ രംഗത്തുണ്ടാക്കിയ ഗണിതവിപ്പവം 
വലുതാണ്‌. ഇതെല്ലാം കൂടി ഭാഷയില്‍ ജ്യോതിഷ ഗ്രന്ഥങ്ങളുടെ 
അനവധി വ്യാഖ്യാനങ്ങള്‍ സൃഷ്ടിച്ചു. മന്ത്രാങ്കം തുടങ്ങിയവയുടെ 
ആട്ടപ്രകാരങ്ങളും എണ്ണമറ്റ ഒറ്റ ശ്ലോകങ്ങളും ഒരു നാടകവും 
എഴുതിയെന്നു കരുതപ്പെടുന്ന തോലന്‍ മാളയ്ക്കടുത്തായിരുന്നു 
താമസിച്ചിരുന്നത്‌. തൃശ്ശൂര്‍ ജില്ലയിലെ ഭദ്രകാളിത്തീയാട്ട്‌, പുലയര്‍ പാട്ട, 
കളമെഴുത്തു പാട്ട്‌, ശാസ്താം പാട്ട്‌ കലാകാരന്മാര്‍ അവരുടെ 
സാഹിത്യത്താല്‍ ഈ ജില്ലയെ ധന്യമാക്കിയിട്ടുണ്ട്‌. മലയാള ഹാസ്യ 
പദ്യങ്ങള്‍ എറെ ഉള്‍ക്കൊള്ളുന്ന നമ്പൂതിരിമാരുടെ സംഘക്കളിയിലെ 
പതിനെട്ടും പടുതോളും സംഘങ്ങളില്‍ പടുതോള്‍ കോടശ്ശേരി 
കര്‍ത്താക്കന്മാരുടെ നിയന്ത്രണത്തിലായിരുന്നു. പതിനെട്ടിലെ 
വെള്ളാങ്കല്ലൂരും തൃശ്ശൂര്‍ ജില്ല തന്നെ. കൊല്ലം എഴാം ശതകത്തില്‍ ഒരു 
അരിയന്നൂര്‍ക്കാരനാല്‍ രചിയ്ക്കപ്പെട്ട ചന്ദോത്സവമെന്ന 
ലക്ഷണയുക്തമായ മണിപ്രവാള കാവ്യം നാടെങ്ങും മണിപ്രവാള 
സദസ്സുകള്‍ക്ക്‌ വഴിയൊരുക്കി. 


യൂറോപ്യന്മാരുടെ ആഗമനകാലം 


വാസ്‌കോ ഡ ഗാമ ആദ്യമായി കോഴിക്കോട്ടങ്ങാടിയില്‍ 
എത്തിയപ്പോള്‍ ഒരാള്‍ അദ്ദേഹത്തോട്‌ പോര്‍ത്തുഗീസ്‌ ഭാഷയില്‍ 
കുശലം ചോദിച്ചെന്നും ഗാമയുടെ രണ്ടാം വരവില്‍ അവര്‍ മുക്കിയ ഒരു 
കപ്പല്‍ മുഴുവന്‍ വിവിധ ഭാഷകളില്‍ ഉണ്ടായിരുന്ന ഗ്രന്ഥങ്ങളായിരുന്നു 
എന്നുമുള്ള വസ്തുതകള്‍ കേരളത്തിന്റെ അന്നത്തെ 
സാഹിത്യാഭിവ്ൃദ്ധിക്ക്‌ ഉദാഹരണങ്ങളാണ്‌. യുദ്ധവും കച്ചവടവും ഒരേ 
നാണയത്തിന്റെ രണ്ടു വശങ്ങളായി കൊണ്ടു വന്ന യൂറോപ്യന്മാര്‍ 
നാടന്‍ നായന്മാരെക്കൊണ്ട്‌ വാളെടുപ്പിക്കുക മാത്രമല്ല, അതു മാറ്റി 
വച്ച്‌ മലവാരക്കച്ചവടം ചെയ്യിക്കുക കൂടിയാണ്‌ ചെയ്തത്‌. പല നായര്‍ 
ഗൃഹങ്ങളിലും സമ്പത്തും ആയുധ ബലവും കുമിഞ്ഞു കൂടി. 
വിദ്യാഭ്യാസത്തിനു ഈന്നല്‍ ലഭിച്ചതോടെ അച്ചീചരിതങ്ങളില്‍ നിന്നും 
വിപ്രലംഭത്തില്‍ നിന്നും ചമ്പുക്കള്‍ക്ക്‌ ക്രമേണ മോചനം ലഭിക്കാന്‍ 
തുടങ്ങി. അച്ചടിയും സംസ്കാര വിനിമയവും ഭാഷയെ ഉരുക്കി 
വാര്‍ത്തെടുത്തു. സമൂഹം കൂടുതല്‍ ചലനാത്മകമായി. 


തൃശ്ശൂര്‍ വേരുകളുള്ള മഴമംഗലത്തെ നാരായണന്‍ നമ്പൂതിരി 
നൈഷധം ചമ്പു, രാജരത്നാവലീയം, കൊടിയ വിരഹം തുടങ്ങിയ 
മലയാള ഗ്രന്ഥങ്ങള്‍ രചിച്ചു. ജ്യോതിഷത്തില്‍ 13 കൃതികളുള്ള 
മഴമംഗലത്ത്‌ ശങ്കരന്‍ നമ്പൂതിരിയുടെ കാലദീപകം, പഞ്ചബോധം 
തുടങ്ങിയ ബാലശങ്കരം കൃതികളും ലഘുഭാസ്്‌കരീയം വ്യാഖ്യയും 
ഇക്കാലത്തേതാണ്‌. തൃക്കണാമതിലകത്ത്‌ എഴുന്നെള്ളി 
താമസിച്ചിരുന്ന വീര കേരള വര്‍മ്മ(കൊ.വ. 776-790)യുടെ ആസ്ഥാന 
പണ്ഡിതന്‍ നീലകണ്ഠന്‍ നമ്പൂതിരിയുടെ തെങ്കൈലനാഥോദയം, 
ചെല്ലൂരനാഥോദയം, നാരായണീയം തുടങ്ങിയ കൃതികളും തൃശ്ശൂരിനു 
അവകാശപ്പെടാവുന്നവയാണ്‌. ഗുരുവായൂരില്‍ താമസിച്ചു ഗ്രന്ഥ രചന 
നടത്തിയ പൂന്താനത്തിന്റെ ഭാഷാകര്‍ണ്ണാമൃതവും, ജ്ഞാനപ്പാനയും 
കുമാരാഹാരണവും അയത്നലളിതമായ ഭാഷയാല്‍ 
അനുഗ്ൃഹീതമായിരിക്കുന്നു. 


ചെറുതുരുത്തിയിലെ കപ്ലിങ്ങാട്ടു നമ്പൂരി രാമനാട്ടത്തിനെ 
പരിഷ്കരിച്ചതോടെ ആട്ടക്കഥാസാഹിത്യത്തിലും ഒരു ഉണര്‍വ്വുണ്ടായി. 
എതാണ്ട്‌ കൊല്ലം 920ല്‍ ഇരിങ്ങാലക്കുട അകത്തൂട്ട്‌ വാരിയത്ത്‌ 

ഉണ്ണായി വാര്യര്‍ തന്റെ നാലു ദിവസത്തെ നളചരിതം ആട്ടക്കഥ കൊണ്ട്‌ 
ഭാഷയെ വിശ്വത്തോളമുയര്‍ത്തി. ഗിരിജാകല്യാണം, ഗീതാപ്രബന്ധം, 
സുഭദ്രാഹരണം, രാമപഞ്ചശതി എന്നിവയും വാര്യരുടെ കൃതികള്‍ 
തന്നെ. 


കൊല്ലം ഒമ്പതാം ശതകത്തില്‍ രചിക്കപ്പെട്ട വില്യാദ്രീമാഹാത്മ്യം 
തിരുവില്വാമലയെ വാഴ്ത്തുന്നു. മച്ചാട്ട്‌ നാരായണന്‍ ഇളയത്‌ (കൊല്ലം 
940-1017) ജാതകാദേശരത്തം, മച്ചാട്ടു ഭാഷ, 
പതിനൊന്ന്‌കൈകൊട്ടിക്കളിപ്പാട്ടുകള്‍, രണ്ട്കുറത്തിപ്പാട്ടുകള്‍, 
നാല്ലാനകള്‍, മറ്റു രണ്ട്‌ പാട്ടുകള്‍ എന്നിവയും കൈരളിക്ക്‌ സമ്മാനിച്ചു. 
ഇദ്ദേഹം അർണ്ണോസ്‌ പാതിരിയുടെ ഗുരുവും ആയിരുന്നു. കൊല്ലം 


പത്താം ശതകത്തിലെ വൃഷപുരമാഹാത്മ്യം കിളിപ്പാട്ടും 
കുചേലമോക്ഷം പാട്ടും തൃശ്ശിവപേരൂര്‍ക്കാരുടെ തന്നെയാണെന്ന്‌ 
കരുതപ്പെടുന്നു. ഭഗവദൂത്‌, അഷ്ടമിയാത്ര, 


അക്രൂരഗോപാലംതുടങ്ങിയവയുടെ കര്‍ത്താവായ നടുവത്ത്‌ അച്ഛന്‍ 
നമ്പൂതിരിയും (1841ല്‍ ജനിച്ചു) സാരോപദേശം ഘോഷയാത്ര, 
സന്താനഗോപാലം തുടങ്ങിയവ രചിച്ച നടുവത്ത്‌ മഹന്‍ നമ്പൂതിരിയും 
(1866ല്‍ ജനിച്ചു) നടുവം കവികള്‍ എന്ന പേരില്‍ പ്രസിദ്ധരാണ്‌. 


മിഷണറിമാരുടെ സേവനം 


തൃശ്ശൂരിലെ മിഷണറിമാരില്‍ 1699ല്‍ കേരളത്തിലെത്തി 
സംസ്കൃതവും മലയാളവും പഠിച്ച്‌ പുത്തന്‍ പാനയും മറ്റും രചിച്ച 
അർണ്ണോസ്‌ പാതിരിയോളം മറ്റാരും ഭാഷയെ സേഡിച്ചിട്ടില്ല. 
മലയാളത്തിന്‌ അദ്ദേഹം ഒരു നിഘണ്ടുവും വ്യാകരണവും 
അച്ചുകൂടവും സമ്മാനിച്ചു. ഒമ്പത്‌ മലയാള ഗ്രന്ഥങ്ങളും, അഞ്ച്‌ 
ലത്തീന്‍ ഗ്രന്ഥങ്ങളും എഴുതിയ പാതിരി അമ്പഴക്കാടും, തൃശ്ശൂരും, 
വേലൂരും, പഴയൂരും തന്റെ പ്രവര്‍ത്തന മണ്ഡലങ്ങളാക്കി. സ്കൂളുകള്‍ 
സ്ഥാപിക്കാനും, ചെറിയ വ്യവസായശാലകള്‍ ആരംഭിക്കാനും മറ്റും 
ബേസല്‍ മിഷന്‍ തുടങ്ങിയ മറ്റു മിഷണറി സംഘങ്ങളും ശ്രമിച്ചു. 


സ്‌കൂളുകളുടെ ആരംഭം 


1850നു മുമ്പു തന്നെ ചൊവ്വന്നൂരില്‍ ഒരു സംസ്കൃത വിദ്യാപീഠം 
നില നിന്നിരുന്നു. അതാകട്ടെ തകര്‍ച്ചയുടെ വക്കിലുമായിരുന്നു. 


1860ല്‍ ചര്‍ച്ച്‌ ഓഫ്‌ ഇംഗ്ലണ്ടിന്റെ കീഴില്‍ തളിക്കുളത്ത്‌ ഒരു സ്കൂള്‍ 
സ്ഥാപിതമായി. 1874ല്‍ പറപ്പൂര്‍ സെന്റ്‌ ജോണ്‍സ്‌ സ്‌കൂള്‍ 
സ്ഥാപിതമായി. 1881ല്‍ മാഡം നിക്കോള്‍സന്‍ മാര്‍ത്തോമാ സിറിയന്‍ 
സ്‌കൂള്‍ സ്ഥാപിച്ചു. 1888ല്‍ ഏ.എല്‍.പി.എസ്‌. പയ്യൂരും സ്ഥാപിതമായി. 
അതേ സമയം 1886ല്‍ അന്നമനട മഹാദേവ ക്ഷേത്രത്തിന്റെ 
ഈട്ടുപുരയിലും ഒരു സ്‌കൂള്‍ സ്ഥാപിച്ചു. ടിപ്പുവിന്റെ ആക്രമണത്തെ 
തുടര്‍ന്ന്‌ മതപരമായ വ്യത്യസ്ഥ സ്വത്വബോധങ്ങളും ഭീതിയും 
സംജാതമാകുകയും ബ്രിട്ടിഷുകാര്‍ മലബാര്‍ കയ്യടക്കുകയും 
ചെയ്തതോടെ കൃസ്ത്യന്‍ ദേവാലയങ്ങള്‍ മുന്‍കൈയെടുത്ത്‌ 
നാടെങ്ങും സ്‌കൂളുകള്‍ സ്ഥാപിച്ചു. ഇത്‌ ഭാഷാപോഷണത്തിന്‌ വലിയ 
പങ്ക്‌ വഹിച്ചു. 


ഗ്രന്ഥശാലകള്‍ 


മറ്റുള്ളവരുടെ ഗ്രന്ഥങ്ങള്‍ നശിപ്പിച്ചെങ്കിലും പോര്‍ത്തുഗീസുകാര്‍ 
കൊച്ചിയില്‍ ഒരു സെമിനാരി പണിയുകയും അതില്‍ വിലപ്പെട്ട ഒരു 
ഗ്രന്ഥശേഖരം ഒരുക്കുകയും ചെയ്തിരുന്നു. എന്നാല്‍ ഡച്ചുകാര്‍ 
അതിനും തീയിടുകയായിരുന്നു. പല മനകളിലും സ്വകാര്യ 
ഗ്രന്ഥപ്പുരകള്‍ ഉണ്ടായിരുന്നു. ദേശമംഗലത്ത്‌ മനയായിരുന്നു അതില്‍ 
മികച്ചത്‌. കാണിപ്പയ്യൂര്‍ മനയില്‍ ഒരു ഗ്രന്ഥശാല ആരംഭിക്കേണ്ടി 
വന്നപ്പോള്‍ എട്ട്‌ ഇല്ലങ്ങളില്‍ നിന്നുള്ള താളിയോലകളും പതിനഞ്ച്‌ 
ഇല്ലങ്ങളില്‍ നിന്നുള്ള അച്ചടി ഗ്രന്ഥങ്ങളും ലഭ്യമായി. തൃപ്രയാറ്റ്‌ 
വടക്കേടത്ത്‌ കൊച്ചു ശങ്കരന്‍ മൂസ്സത്‌ (കൊല്ലം 950-1008) 
പാലിയയത്തെ ഗ്രന്ഥപ്പുര പരിഷ്കരിച്ചിരുന്നു. വളരുന്ന ലോകത്തിന്റെ 
വേഗതയ്ക്കൊത്ത്‌ ഈ ഗ്രന്ഥപ്പുരകള്‍ ഉതകാതെ വന്നപ്പോള്‍ കൊച്ചി 
ദിവാന്‍ ശങ്കരയ്യര്‍ 1873ല്‍ 21 യുവാക്കളുടെ ഒരു യോഗം തൃശ്ശൂരില്‍ 
വിളിച്ചു കൂട്ടി ഇന്നത്തെ സെന്റ്‌ മേരീസ്‌ കോളേജ്‌ ലൈബ്രറി 
ഇരുന്നിടത്ത്‌ ഒരു വായനശാല ആരംഭിച്ചു. 1938ല്‍ തൃശ്ശൂരില്‍ 
ടൌണ്‍ഹാള്‍ പണിതപ്പോള്‍ വായനശാല അങ്ങോട്ട്‌ മാറ്റി. കൊച്ചി 
സര്‍ക്കാര്‍ നേരിട്ട്‌ സ്ഥാപിച്ച കൊച്ചി സര്‍ക്കാര്‍ ഗ്രാമീണ 
വായനശാലകളും ജനങ്ങള്‍ സ്ഥാപിച്ച പൊതു ഗ്രന്ഥാലയങ്ങളും 
ജില്ലയിലെങ്ങും പെട്ടെന്നു തന്നെ വ്യാപിച്ചു. പുതുതായി സ്ഥാപിക്കപ്പെട്ട 
സ്‌കൂളുകളിലെ അദ്ധ്യാപകരുടെ ജിജ്ഞാസാശമനത്തിനും 


ആനുകാലികങ്ങളുടേയും പത്രങ്ങളുടേയും ആസ്വാദനത്തിനുമായി 
സൃഷ്ടിക്കപ്പെട്ട വായനശാലകള്‍ നവോത്ഥാനത്തിന്റെ നാളുകളില്‍ 
ഒരു വന്‍ വായനക്കൂട്ടത്തെ തന്നെ സൃഷ്ടിച്ചു. അധഃകൃതരും 
അയിത്തജാതിക്കാരും അക്ഷരം പഠിക്കാന്‍ മുന്നോട്ടു വന്നു. വായന 
ജനകീയമായി. 1931ല്‍ തൃശ്ശൂരില്‍ സമസ്ത കേരള പുസ്തകാലയ 
സമിതി രൂപപ്പെട്ടു. 1950ലെ തിരുകൊച്ചി ഗ്രന്ഥശാലാ സംഘം 1956ലെ 
കേരള ഗ്രന്ഥശാലാസംഘം എന്നിവയുടെ രൂപീകരണം, 1975ലെ 
സാക്ഷരതാ പ്രവര്‍ത്തനത്തിനുള്ള യുനെസ്‌കോയുടെ ക്രൂപ്സ്‌കായ 
അവാര്‍ഡ്‌ കേരള ഗ്രന്ഥശാലാ സംഘത്തിനു ലഭിച്ചത്‌, 1989ലെ കേരള 
പബ്ലിക്‌ ലൈബ്രറീസ്‌ (ഗ്രന്ഥശാലാ സംഘം) ആക്ട്‌ ഗ്രന്ഥശാലാ 
പ്രസ്ഥാനത്തിന്റെ ജനകീയ സ്വഭാവം വീണ്ടെടുത്തത്‌ തുടങ്ങിയ 
സാഹചര്യങ്ങള്‍ തൃശ്ശൂരിന്റേയും ഗ്രന്ഥശാലാ പ്രവര്‍ത്തനങ്ങള്‍ക്ക്‌ 
കരുത്തേകി. ആര്‍.എം. മനയ്ക്കലാത്തിനെ പോലെയുള്ളവര്‍ 
ഗ്രന്ഥശാലാ സംഘം പ്രവര്‍ത്തകരുടെ മുന്‍ നിരക്കാരായി. ജില്ലാ 
താലൂക്ക്‌ റഫറന്‍സ്‌ ലൈബ്രറികള്‍, അക്കാദമിക്‌ സ്റ്റഡി സെന്ററുകള്‍, 
മോഡല്‍ വില്ലേജ്‌ ലൈബ്രറികള്‍, ജയിലിലും ജുവനൈല്‍ ഹോമിലും 
മാനസികരോഗാശുപത്രിയിലും ലൈബ്രറികള്‍, കരിയര്‍ ഗൈഡന്‍സ്‌ 
കേന്ദ്രങ്ങള്‍, അയല്പക്ക പഠനകേന്ദ്രങ്ങള്‍, വനിതാവേദി ബാലവേദി 
കേന്ദ്രങ്ങള്‍, വനിതാ പുസ്തക വിതരണ പദ്ധതി, കലോത്സവങ്ങള്‍, 
വായനാ മത്സരങ്ങള്‍ തുടങ്ങി ഭാഷാസാംസ്‌കാരികോന്നമനത്തിനായി 
വൈവിധ്യമാര്‍ന്ന പ്രവര്‍ത്തനങ്ങള്‍ തൃശ്ശൂരിലേയും ഗ്രന്ഥശാലകള്‍ 
നിര്‍വ്വഹിച്ചു വരുന്നുണ്ട്‌. ഗ്രന്ഥശാലാ പ്രസ്ഥാനവുമായി ബന്ധപ്പെടുത്തി 
തന്നെ പത്രമാസികകളുടെ ചരിത്രവും പരിശോധിക്കപ്പെടേണ്ടതുണ്ട്‌. 


പത്രമാസികകളുടെ ആവിര്‍ഭാവം 


കേരളത്തില്‍ ഒരു മലയാളി സ്ഥാപിച്ച ആദ്യ അച്ചുകൂടം 
അമ്പഴക്കാട്ട്‌ പതിനേഴാം ശതകത്തില്‍ ഇഗ്നേഷ്യസ്‌ സ്ഥാപിച്ചു. കൊല്ലം 
1062ല്‍ കേരളത്തിലെ രണ്ടാമത്തെ സാഹിത്യ മാസിക 
വിദ്യാവിനോദിനി സി.പി. അച്യുതമേനോന്‍ തൃശ്ശൂരിലെ കേരള 
കല്പദ്രുമം, വിദ്യാവിലാസിനി എന്നീ അച്ചുകൂടങ്ങളില്‍ അടിപ്പിച്ചു. 
1891ല്‍ കവിസഭയായി തുടങ്ങിയ ഭാഷാ പോഷിണി സഭയുടെ 
സംഘടനാദൌത്യം പ്രമേയ രൂപത്തില്‍ വന്നത്‌ 1892ലെ തൃശ്ശൂരില്‍ വച്ച്‌ 


കൂടിയ ആദ്യ വിപുല സമ്മേളനത്തിലാണ്‌. അതിലെ മൂന്നാമത്തെ 
ലക്ഷ്യമായി ഒരു ആനുകാലിക പത്രിക തുടങ്ങാന്‍ തീരുമാനിക്കുകയും 
ഭാഷാപോഷിണി ആ വര്‍ഷം തന്നെ തൈമാസികമായി 
പുറത്തിറങ്ങുകയും ചെയ്തു. 1895ല്‍ ഇത്‌ വിദ്യാവിനോദിനിയില്‍ 
ലയിച്ചു. കൊടുങ്ങല്ലൂര്‍ കുഞ്ഞിക്കുട്ടന്‍ തമ്പുരാന്‍ പത്രാധിപരായ 
രസികരഞ്ജിനി കൊല്ലം 1078 ചിങ്ങം മുതല്‍ എറണാകുളത്തു നിന്നും 
ഇറങ്ങി. ചെങ്കുളത്ത്‌ കരുണാകര മേനോന്റെ നിയമ മാസിക വ്യവഹാര 
ചിന്താമണി 1903 ഫെബ്രുവരിയില്‍ കോഴിക്കോട്‌ നിന്നാണ്‌ 
ഇറങ്ങിയതെങ്കിലും വൈകാതെ കേരള കല്പദ്രുമത്തില്‍ അച്ചടിപ്പിച്ചു 
തുടങ്ങി. പന്തളത്ത്‌ കേരള വര്‍മ്മ തമ്പുരാന്‍ കൊല്ലം 1080 വൃശ്ചികം 
മുതല്‍ ഇറക്കിയ കവനകൌമുദിയുടെ അച്ചടി 1081 വൃശ്ചികം മുതല്‍ 
കേരള കല്ദ്രുമത്തിലേക്ക്‌ മാറ്റി. സ്ത്രീ വിഷയങ്ങളും സ്ത്രീ രചനകളും 
കൈകാര്യം ചെയ്ത ലക്ഷ്മീഭായി 1080 മേടം മുതല്‍ 1115 മീനം വരെ 
തൃശ്ശൂര്‍ ഭാരതവിലാസം പ്രസ്സില്‍ അച്ചടിച്ചു. അക്കാലത്തെ എക 
ധനശാസ്ത്ര മാസിക ആയിരുന്ന ലക്ഷ്മീവിലാസം കെ.സി. 
മാനവിക്രമന്‍ രാജാ 1081 ചിങ്ങം മുതല്‍ അച്ചടിച്ചത്‌ തൃശ്ശൂര്‍ 
ഭാരതവിലാസം പ്രസ്സിലാണ്‌. അവിടെ തന്നെയാണ്‌ ഈശ്വരാനന്ദ 
സ്വാമികളുടെ ഓം ബ്രഹ്മാനന്ദം 1906 മാര്‍ച്ച്‌ മുതല്‍ അച്ചടിച്ചത്‌. 
മൂര്‍ക്കോത്ത്‌ കുമാരന്‍ 1081 മുതല്‍ കേരള ചിന്താമണി ഇറക്കിയത്‌ 
കേരള കല്ലദ്രുമത്തില്‍ നിന്നും പിന്നീട്‌ വന്ന തൃശ്ശൂരിലെ കേരള 
ചിന്താമണി പ്രസ്സില്‍ നിന്നുമാണ്‌. വള്ളത്തോള്‍ പത്രാധിപരായ 
രാമാനുജന്‍ 1082 വൃശ്ചികം മുതല്‍ 1082 മിഥുനം വരെ ലക്കങ്ങളും 
കേരള കല്ലദ്രുമത്തില്‍ തന്നെയാണ്‌ മുദ്രണം നടത്തിയത്‌. 


ദേശമംഗലം നമ്പൂതിരിമാരെക്കൊണ്ട്‌ ആരംഭിപ്പിച്ച്‌ പിന്നീട്‌ 
മംഗളോദയം പ്രൈവറ്റ്‌ ലിമിറ്റഡ്‌ എന്ന കമ്പനി ആക്കി മാറ്റിയ അപ്പന്‍ 
തമ്പുരാന്റെ മാനസപുത്രി മംഗളോദയം കൊല്ലം 1084 വൃശ്ചികം മുതല്‍ 
1971 മാര്‍ച്ച്‌ വരെ നില നിന്നതും സ്വന്തം മംഗളോദയം പ്രസ്സ്‌ 
നിലനിറുത്തിക്കൊണ്ടായിരുന്നു. ദേശമംഗലത്ത്‌ വലിയ നാരായണന്‍ 
നമ്പൂതിരിപ്പാട്‌, അപ്പന്‍ തമ്പുരാന്‍, കെ.വി.എം, ആറ്റൂര്‍, സി.കെ. രാജാ, 
പി. ശങ്കരന്‍ നമ്പ്യാര്‍, സി. പി. അച്ചുതമേനോന്‍, മുത്തിരിങ്ങോട്ട്‌ 
ഭവത്രാതന്‍ നമ്പൂതിരിപ്പാട്‌, ചങ്ങമ്പുഴ, അമ്പാടി രാമപ്പൊതുവാള്‍, 
വി.എം. കുട്ടികൃഷ്ണ മേനോന്‍, കെ.കെ. രാജാ, പി.സി. കുട്ടികൃഷ്ണന്‍, 

ടി.കെ. കൃഷ്ണ മേനോന്‍, കെ. ശങ്കര മേനോന്‍, തുടങ്ങിയവര്‍ 
ഇതിന്റെ പത്രാധിപന്മാരായിരുന്നു. 


കൊല്ലം 1084ല്‍ തൃശ്ശൂര്‍ നിന്നാരംഭിച്ച സുദര്‍ശനത്തിന്റെ 
പത്രാധിപര്‍ കുന്നത്ത്‌ ജനാര്‍ദ്ദന മേനോന്‍ ആയിരുന്നു. കുന്നംകുളം 
അക്ഷര രത്ന പ്രകാശിക പ്രസ്സില്‍ നിന്നും ഇറക്കിയ 1085 മേടം മുതല്‍ 
1096 മീനം വരെ നില നിന്ന ആത്മപോഷിണിയുടെ പത്രാധിപന്മാര്‍ 
പുലിക്കോട്ടില്‍ ജോസഫ്‌ റമ്പാനും,സി.വി. രവി ശര്‍മ്മ രാജായും 
സ്വദേശാഭിമാനി രാമകൃഷ്ണ പിള്ളയും മൂര്‍ക്കോത്ത്‌ കുമാരനും 
വള്ളത്തോളും മറ്റുമായിരുന്നു. കൊല്ലം 1091 മകരം മുതല്‍ 1130 ധനു- 
മകരം വരെ ഇറങ്ങിയ കൈരളി, കുഞ്ഞിക്കുട്ടന്‍ തമ്പുരാന്റെ 
സ്മരണാര്‍ത്ഥം 1091 കുംഭം മുതല്‍ 1100 കന്നി വരെ ഇറക്കിയ കേരള 
വ്യാസന്‍ എന്നിവ തൃശ്ശൂര്‍ വിദ്യാവിനോദിനിയില്‍ അച്ചടിച്ചിരുന്നു. 


കൂറൂര്‍ ഉണ്ണി നമ്പൂതിരിയുടെ സ്മരണാര്‍ത്ഥം 1095 കന്നി മുതല്‍ 
ഇറക്കിയ ഉണ്ണി നമ്പൂതിരി തൃശ്ശൂര്‍ കെ.കെ. പ്രസ്സില്‍ അച്ചടിച്ചു. ആര്യ 
സിദ്ധാന്ത ചന്ദ്രികയും അപ്പന്‍ തമ്പുരാന്റെ സഹപാഠിയും (1920 മാര്‍ച്ച്‌ 
ഇറങ്ങിയതോടെ കേരള കല്ലദ്രുമം മംഗളോദയക്കാര്‍ വാങ്ങിയിരുന്നു. 
പൂവത്തിങ്കല്‍ സെബാസ്റ്റ്യന്‍ പ്രസാധകനും കൂറൂര്‍ നീലകണ്ഠന്‍ 
നമ്പൂതിരിപ്പാട്‌ സ്ഥാപക പത്രാധിപരുമായി തൃശ്ശൂരില്‍ ആരംഭിച്ച 
ലോകമാന്യന്‍ സര്‍ക്കാരിനെ വിമര്‍ശിച്ച്‌ മുഖപ്രസംഗം എഴുതിയതിന്റെ 
പേരില്‍ 1923ല്‍ പത്രാധിപരും പ്രസാധകനും രാജ്യദ്രോഹക്കുറ്റത്തിന്‌ 
ജയിലിലടയ്ക്കപ്പെട്ടു. അതോടെ ലോകമാന്യനും നിന്നു.അപ്പന്‍ 
തമ്പുരാന്റെ 1096 ചിങ്ങം മുതല്‍ ഇറങ്ങിയ സരസ്വതീവിലാസം തൃശ്ശൂര്‍ 
യോഗക്ഷേമ സഭ സഹകരണ സംഘത്തിന്റെ 1098 എടവം 
മുതല്ക്കുള്ള സാഹിതി, എം.പി. പോളിന്റെ 1109 വൃശ്ചികത്തില്‍ 
തുടങ്ങിയ കഥാകൌതുകം എന്നിവയും മംഗളോദയത്തില്‍ തന്നെ 
അച്ചടിച്ചു. ഇരിങ്ങാലക്കുട എന്‍.ഏ. പണിക്കര്‍ രാമാനുജ പ്രിന്റിംഗ്‌ 
പ്രസ്സ്‌ തൃശ്ശൂരില്‍ നിന്നും 1097 മീനം മുതല്‍ 1111 മേടം വരെ സദ്ഗുരു 
പുറത്തിറക്കി. ആര്‍. ഈശ്വര പിള്ളയുടെ ഗുരുനാഥന്‍ (1096 മകരം - 
1113) 1099ല്‍ തൃശ്ശൂര്‍ വാണീകളേഭരം പ്രസ്സില്‍ അച്ചടിച്ചു തുടങ്ങി. 
കണ്ണങ്ങത്ത്‌ രാമന്‍ മേനോന്റെ ഭാരതിയും (1922 തുലാം) അവിടെ 
തന്നെയാണ്‌ അച്ചടിച്ചത്‌. പി.ഡി. ചേറുവിന്റെ തൊഴിലാളി 1097 മിഥുനം 

മുതല്‍ ഇരിങ്ങാലക്കുട മലബാര്‍ പ്രിന്റിംഗ്‌ പ്രസ്സില്‍ അച്ചടിച്ചു തുടങ്ങി. 
കൊടുങ്ങല്ലൂര്‍ വി.കെ. കൊച്ചുറാബിയ പത്രാധിപ സമിതി അംഗമായ 
മുസ്ലിം മഹിള (1926 ജനുവരി -1927 ജനുവരി) കൊച്ചിയില്‍ നിന്നും 
ഇറങ്ങി. തൃശ്ശൂരിലെ ക്ഷേമോദയം, ഭാരതവിലാസം പ്രസ്സുകളില്‍ നിന്നും 
ഇറങ്ങിയ പ്രൊഫസ്സര്‍ ജോസഫ്‌ മുണ്ടശ്ശേരിയുടെ കേരളം (1105 
മകരം), സഹകരണ ബോധിനി എന്നിവയും സ്മര്‍ത്തവ്യമാണ്‌. 
കുന്നത്ത്‌ ജനാര്‍ദ്ദന മേനോന്‍ വിദ്യാവിലാസിനി പ്രസ്സില്‍ അച്ചടിപ്പിച്ച 
ഗോമതി 1930ല്‍ മലയാളത്തിലെ ആദ്യത്തെ കാലണ പത്രമായി 
ഇറങ്ങി. 1930ല്‍ അംശി നാരയണ പിള്ള തൃശ്ശൂരില്‍ ആരംഭിച്ച 
മഹാത്മയില്‍ പി. കേശവദേവും പ്രവത്തിച്ചിരുന്നു. 1933ല്‍ ഭാരതി 
എന്നൊരു മാസിക ചെങ്കുളത്ത്‌ ചെറിയ കുഞ്ഞിരാമന്‍ മേനോന്‌ 
തൃശ്ശൂരില്‍ നിന്ന്‌ പ്രചരിപ്പിച്ചിരുന്നു. സുജനഭൂഷണം പ്രസ്സ്‌ തൃശ്ശൂരില്‍ 
നിന്നും 1110 ചിങ്ങം മുതല്‍ ഇറക്കിയ രാജര്‍ഷിയും 1935 മേടം മുതല്‍ 
കൊടുങ്ങല്ലൂര്‍ നിന്ന്‌ ഇറങ്ങിയ വിലാസിനിയും തൃശ്ശൂര്‍ സരസ്വതി 
പ്രസ്സില്‍ നിന്നും 1941 മേടത്തിലെ തൃശ്ശൂര്‍ പൂര ദിനത്തിലിറങ്ങിയ 
സരസ്വതിയും അപ്രധാനമല്ല. 


ലോകത്തിലാദ്യമായി എന്നു തന്നെ പറയാം, വിദ്യാര്‍ത്ഥികള്‍ക്ക്‌ 
വേണ്ടി വിദ്യാര്‍ത്ഥികള്‍ തന്നെ അച്ചടിച്ച്‌ പ്രസിദ്ധപ്പെടുത്തിയ എന്‍. 
തങ്കപ്പന്‍ എഡിറ്ററും എന്‍.സുബ്രഹ്മണ്യന്‍ പ്രസാധകനുമായ കൊല്ലം 
1123 മീനം മുതല്‍ 1951 വരെ ഇറക്കിയ മഹാത്മാ തൃശ്ശൂര്‍ ബി.വി. 
ബുക്ക്‌ ഡിപ്പോയിലാണ്‌ അച്ചടിച്ചത്‌. ന്യൂസ്‌ പേപ്പര്‍ ബോയുടെ 
സംവിധായകനായ പി. രാമദാസ്‌ ഒമ്പതാം ക്ലാസ്സില്‍ പഠിക്കുമ്പോള്‍ 
തന്നെ ഈ ആനുകാലികത്തിന്റെ അമരക്കാരില്‍ ഒരാളായിരുന്നു. 


26.01.1941നു തുടങ്ങിയ ദീനബന്ധു പത്രം! 942ല്‍ ക്വിറ്റ്‌ ഇന്ത്യ 
പ്രക്ഷോഭം തുടങ്ങിയ കാലത്ത്‌ ആഗസ്റ്റ്‌ 5ന്‌ തൃശ്ശൂരില്‍ നടന്ന പോലീസ്‌ 
ലാത്തി ചാര്‍ജിനെ അപലപിച്ചതിന്റെ പേരില്‍ നിരോധിക്കപ്പെടുകയും 
പത്രാധിപരായ വി.ആര്‍. കൃഷ്ണന്‍ എഴുത്തച്ഛനും അണിയറ 
പ്രവര്‍ത്തകരും അറസ്റ്റിലാകുകയും ചെയ്തു. അവര്‍ 1944ല്‍ ജയില്‍ 
മോചിതരായ ശേഷം ദീനബന്ധു പുനരാരംഭിച്ചു. എ. കൃഷ്ണന്‍ 1944ല്‍ 
തൃശ്ശൂരില്‍ എക്സ്പ്രസ്‌ പത്രം കുന്നത്ത്‌ ജനാര്‍ദ്ദന മേനോന്റെ 
പത്രാധിപത്യത്തില്‍ തുടങ്ങി. 

പൂത്തേഴത്ത്‌ രാമന്‍ മേനോനും മറ്റും പത്രാധിപന്മാരായ ശ്രീ 
തുഞ്ചത്ത്‌ എഴുത്തച്ഛന്‍ (1125 മേടം - 1132 മേടം) 
വിദ്യാവിനോദിനിയില്‍ നിന്നാണ്‌ അച്ചടിച്ചത്‌. ഇതെല്ലാം 
ആനുകാലികങ്ങള്‍ ഭാഷയിലുണ്ടാക്കിയ വിപ്ലവത്തിന്റെ ആദ്യ 
സ്ഫുരണങ്ങള്‍ മാത്രമാണ്‌. കൈരളിക്ക്‌ എണ്ണമറ്റ പുതു കൃതികള്‍ 
ലഭിച്ചെന്നു മാത്രമല്ല പുരാതനവും നഷ്ടപ്രായവുമായ അനേകം 
മഹദ്ഗ്രന്ഥങ്ങള്‍ പ്രകാശിപ്പിച്ചു കാണാനായതും അന്യദേശങ്ങളിലെ 
സാഹിത്യ കൃതികളുമായി കൊടുക്കല്‍ വാങ്ങല്‍ നടത്തുന്നതിനും ഇത്‌ 
വഴിയൊരുക്കി. വൃത്താന്ത പത്രങ്ങളും ഏറെയുണ്ടായി. തൃശ്ശൂരില്‍ 
നിന്ന്‌ പുറപ്പെട്ട ടെലഗ്രാഫും രാഷ്ട്രദീപികയും (06.04.1992 മുതല്‍) 
അവയില്‍ താരതമ്യേന പുതിയവയാണ്‌. മിക്കവാറും എല്ലാ പ്രധാന 
മലയാള പത്രങ്ങള്‍ക്കും ഇന്ന്‌ തൃശ്ശൂര്‍ എഡീഷനുണ്ട്‌. തൃശ്ശൂര്‍ നിന്നും 
നൂറുകണക്കിനു മാഗസിനുകളും അധിലധികം ലിറ്റില്‍ മാഗസിനുകളും 
പിറവിയെടുത്തിട്ടുണ്ട്‌. ഇന്റര്‍നെറ്റ്‌ യുഗത്തിലും തൃശ്ശൂരിന്റെ 
പ്രകാശനധാരക്ക്‌ കോട്ടമൊന്നും വന്നിട്ടില്ല. ഇത്തരുണത്തില്‍ തൃശ്ശൂര്‍ 
നിന്നും പുസ്തക പ്രകാശനം നടത്തുന്ന ചില സ്ഥാപനങ്ങളെ കൂടി 
പരിചയപ്പപെടേണ്ടതുണ്ട്‌. 


പ്രസാധകര്‍ 


തൃശ്ശൂര്‍ ജില്ലയിലെ തലപ്പിള്ളി താലൂക്കിലെ മായന്നൂരില്‍ ജനിച്ച 
കെ.എസ്‌. രാമന്‍ മേനവന്‍ ആയിരുന്നു കേരളത്തില്‍ ആദ്യമായി 
പുസ്തകങ്ങള്‍ക്ക്‌ പകര്‍പ്പവകാശം വാങ്ങി എഴുത്തുകാര്‍ക്ക്‌ 
കൃത്യമായി പ്രതിഫലം കൊടുത്ത്‌ പുസ്തകങ്ങള്‍ എഴുതിച്ചു തുടങ്ങിയ 
പ്രസാധകന്‍. അദ്ദേഹം 1078ല്‍ ഭാഷാവര്‍ദ്ധിനി ബുക്ക്‌ ഡിപ്പോ 
സ്ഥാപിച്ചു. നിരവധി കറപ്പെട്ട ഗ്രന്ഥങ്ങള്‍ പ്രസിദ്ധീകരിക്കാന്‍ 
ഇദ്ദേഹത്തിനായി. 


1956 ആഗസ്റ്റ്‌ 15ന്‌ തിരുകൊച്ചി ഗവണ്ടെന്റ്‌ കേരള സാഹിത്യ 
അക്കാദമി രൂപീകരിച്ചു. 1956 ഒക്ടോബര്‍ 15ന്‌ തിരുവനന്തപുരത്ത്‌ 
അത്‌ ഓപചാരികമായി ഉദ്ഘാടനം ചെയ്യപ്പെട്ടു. 1958ല്‍ ആസ്ഥാനം 
തൃശ്ശൂരിലേക്ക്‌ മാറ്റി. 1976 മുതല്‍ അപ്പന്‍ തമ്പുരാന്‍ താമസിച്ച 
കുമാരമന്ദിരം അക്കാദമിക്ക്‌ കീഴിലെ അപ്പന്‍ തമ്പുരാന്‍ 
സ്മാരകമാക്കി. സാഹിത്യ ചരിത്രം, ഗ്രന്ഥസൂചി, സാഹിത്യകാര 

ഡയറക്ടറി, വിജ്ഞാനകോശം, റഫറന്‍സ്‌ ഗ്രന്ഥങ്ങള്‍, മറ്റ്‌ ഉത്തമ 
ഗ്രന്ഥങ്ങള്‍ എന്നിവ പ്രസിദ്ധീകരിക്കുക, മികച്ചു സാഹിത്യ 
ഗ്രന്ഥങ്ങള്‍ക്ക്‌ പുരസ്‌കാരങ്ങള്‍ നല്കുക, സാഹിത്യ ശില്ൃശാലകള്‍ 
നടത്തുക, പഠന ക്യാമ്പുകള്‍ നടത്തുക, ഗവേഷണം 
പ്രോത്സാഹിപ്പിക്കുക, സ്കോളര്‍ഷിപ്പ്‌ നല്കുക, സാഹിത്യാഭിരുചി 
വളര്‍ത്തുന്ന പരിപാടികള്‍ നടപ്പിലാക്കുക, പുസ്തക 
പ്രസിദ്ധീകരണത്തിനും എഴുത്തുകാര്‍ക്കും സഹായം നല്കുക, 
ഗ്രന്ഥശാലകള്‍, ഓണ്‍ലൈന്‍ ഡിജിറ്റല്‍ ലൈബ്രറി, 
ആനുകാലികങ്ങള്‍ എന്നിവ നടത്തുക, ഗ്രന്ഥങ്ങള്‍ ഡോക്യുമെന്റ്‌ 
ചെയ്യുക തുടങ്ങിയ അക്കാദമിയുടെ പ്രവര്‍ത്തനങ്ങള്‍ അക്കാദമി 
സ്തുത്യര്‍ഹമായി നിരവൃഹിച്ചു വരുന്നു. 


അപ്പന്‍ തമ്പുരാന്‍ തൃശ്ശൂരില്‍ സ്ഥാപിച്ച ശ്രീരാമകൃഷ്ണ മഠം 
തൃശ്ശൂരില്‍ നിന്നും മതശാസ്ത്ര ഗ്രന്ഥങ്ങളുടെ പ്രകാശനം 
നിരവ്ൃഹിക്കുന്നുണ്ട്‌. തൃശ്ശൂരിലെ പഴയ ബുക്ക്‌ സ്റ്റാളഭായ ആമിന 
ബുക്സ്‌ ഇസ്ലാം മത സംബന്ധമായതും അല്ലാത്തതുമായ ധാരാളം 
ഗ്രന്ഥങ്ങള്‍ പ്രകാശിപ്പിച്ചിരുന്നു. മണ്ണുത്തിയിലെ കാര്‍ഷിക 
സര്‍വ്വകലാശാല കൃഷിയും കന്നുകാലി വളര്‍ത്തലുമായി ബന്ധപ്പെട്ട 
ധാരാളം ഗ്രന്ഥങ്ങള്‍ പ്രസാധനം ചെയ്തിട്ടുണ്ട്‌. കുന്നംകുളത്തെ 
പഞ്ചാംഗം പ്രസ്സ്‌ ധാരാളം ഗ്രന്ഥങ്ങള്‍ കാണിപ്പയ്യൂര്‍ മനയ്ക്ക്‌ വേണ്ടി 
പ്രകാശിപ്പിച്ചിട്ടുണ്ട്‌. കുന്നംകുളത്ത്‌ ഉണ്ടായിരുന്ന എച്ച്‌ ആന്റ്‌ സി 
പബ്ലിഷിംഗ്‌ ഹൌസ്‌ വില കുറഞ്ഞ ചെറു പുസ്തകങ്ങള്‍ ധാരാളമായി 
മാര്‍ക്കറ്റില്‍ ഇറക്കിയിരുന്നു. ഇപ്പോള്‍ ഈ സ്ഥാപനം 
കാലാനുസൃതമായി പുരോഗമിക്കുകയും ആസ്ഥാനം തൃശ്ശൂരിലേക്ക്‌ 
മാറ്റുകയും ചെയ്തു. 1952ല്‍ തോമസ്‌ മുണ്ടശ്ശേരി സ്ഥാപിച്ച കറന്റ്‌ 
ബുക്ക്‌സ്‌ തൃശ്ശൂര്‍ തൃശ്ശൂരിലെ സാഹിത്യകാരന്മാരുടെ എറ്റവും വലിയ 
കൂട്ടായ്മ കേന്ദ്രമായിരുന്നു. അവിടെ സാഹിത്യകാരന്മാരുടെ ഒരു കറന്റ്‌ 
മൂല തന്നെയുണ്ട്‌. ആരംഭകാലം മുതല്‍ ഇന്നു വരെ കനപ്പെട്ട 
ഗ്രന്ഥങ്ങള്‍ തന്നെയാണ്‌ അവര്‍ പ്രസിദ്ധീകരിച്ചു വരുന്നത്‌. തൃശ്ശൂരിന്റെ 
സാംസ്‌കാരിക പ്രശ്നങ്ങള്‍ക്കുള്ള ഒരു ഒറ്റമൂലിയായി ബദല്‍ 
സാഹിത്യകാരന്മാര്‍ കണ്ട പ്രസിദ്ധീകരണ സ്ഥാപനമാണ്‌ പാഠഭേദം. ഈ 
പേരിലിറക്കിയിരുന്ന മാസികകളും പ്രസിദ്ധമാണ്‌. കേരള 
ശാസ്ത്രസാഹിത്യ പരിഷത്ത്‌ ധാരാളം വിലപ്പെട്ട ശാസ്ത്ര 

പുസ്തകങ്ങളും ആനുകാലികങ്ങളും പ്രസിദ്ധീകരിച്ചു വരുന്നു. കേരള 
ലളിതകലാ അക്കാദമിയും ചെറിയ തോതില്‍ കലാസംബന്ധിയായ 
പുസ്തകങ്ങള്‍ ഇറക്കി വരുന്നുണ്ട്‌. 


തൃശ്ശൂരിലെ ഗ്രീന്‍ ബുക്‌സും പ്രസാധന രംഗത്തുണ്ട്‌. ഗുരുവായൂര്‍ 
ദേവസ്വം ബോര്‍ഡും ചില ഗ്രന്ഥങ്ങള്‍ ഇറക്കി വരുന്നുണ്ട്‌. 
ചാലക്കുടിയിലെ മേഘ ബുക്സ്‌ പ്രധാനമായും സാഹിത്യ മൂല്യമുള്ള 
വിദേശ ഗ്രന്ഥങ്ങളുടെ തര്‍ജ്ജമകള്‍ പ്രസിദ്ധീകരിക്കുന്നു. ഇനി നമുക്ക്‌ 
തൃശ്ശൂര്‍ ജില്ലയില്‍ നിന്നുള്ള ചില എഴുത്തുകാരേയും അവരുടെ 
കൃതികളേയും നേട്ടങ്ങളേയും പരിചയപ്പെടാം. വിവരണം 
കാലാനുക്രമമാക്കാന്‍ ശ്രമിക്കാം. 


നവോത്ഥാന കാലഘട്ടത്തിലെ ചില ഗ്രന്ഥകർത്താക്കൾ 


തൃശ്ശൂര്‍ ജില്ലയില്‍ ജനിച്ച കൈക്കുളങ്ങര രാമ വാര്യര്‍ (1832-1894) 
വൈദ്യനും വൈയ്യാകരണനും ജോത്സ്യനും വേദാന്തിയും കവിയും 
വിവര്‍ത്തകനുമെല്ലാമായിരുന്നു. 1892ലെ ഭാഷാപോഷിണി സഭയുടെ 
ആദ്യ യോഗത്തില്‍ അദ്ധ്യക്ഷനായിരുന്നത്‌ ഇദ്ദേഹമാണ്‌. 
നാല്പതിലധികം കൃതികളുണ്ട്‌. 


കൊടുങ്ങല്ലൂര്‍ കുഞ്ഞിക്കുട്ടന്‍ തമ്പുരാന്‍, പിതാവ്‌ വെണ്മണി 
അച്ഛന്‍ നമ്പൂതിരി, കൊടുങ്ങല്ലൂര്‍ ഗോദവര്‍മ്മ തമ്പുരാന്‍, 
കുഞ്ഞിരാമവര്‍മ്മ തമ്പുരാന്‍, കുഞ്ഞന്‍ തമ്പുരാന്‍, കൊച്ചു തമ്പുരാട്ടി 
എന്നിവരെല്ലാം തൃശ്ശൂരിന്റെ എക്കാലത്തേയും ഭാഷാപോഷഞണത്തിനു 
കാരണമായ കൊടുങ്ങല്ലൂര്‍ കളരിയുടെ ഭാഗമായിരുന്നു. 
നിമിഷകവിയായ കുഞ്ഞിക്കുട്ടന്‍ തമ്പുരാന്‍ വ്യാസഭാരതം 874 ദിവസം 
കൊണ്ട്‌ ഭാഷയാക്കി. തൃശ്ശൂരില്‍ വേരുള്ള വള്ളത്തോള്‍ രാമായണവും 
ഭാഷയാക്കി. ഇങ്ങനെ ഭാഷേതിഹാസങ്ങളും തൃശ്ശൂരില്‍ നിന്നാണ്‌ വേരു 
പിടിച്ചത്‌. കുഞ്ഞിക്കുട്ടന്‍ തമ്പുരാന്‍ (19.07.1864 - 22.01.1913) 
മുപ്പതോളം കൃതികള്‍ രചിച്ചിട്ടുണ്ട്‌. 


കൊല്ലം 975 കുംഭം അവിട്ടത്തിൽ ജനിച്ച കൊടുങ്ങല്ലൂര്‍ വിദ്വാന്‍ 
ഇളയ തമ്പുരാന്‍ എന്ന ഗോദവര്‍മ്മ തമ്പുരാന്‍ ബാലുത്അഭവം, 
ശ്രീരാമചരിതം എന്നീ മഹാകാവ്യങ്ങളും മറ്റു 15 സംസ്കൃത 
ഗ്രന്ഥങ്ങളോടുമൊപ്പം അഹല്യാമോക്ഷം ഇന്ദുമതീസ്വയവരം നളചരിതം 

എന്നീ മൂന്ന്‌ കൈക്കൊട്ടിക്കളിപ്പാട്ടുകളും പൂത്തോട്ടത്തിന്റെ 
കാലകേയവധം ശീതങ്കന്‍ തുള്ളലിലെ സ്വര്‍ഗ്ഗ വര്‍ണ്ണനയും എതാനും 
മുക്തകങ്ങളും ഭാഷയിലും ചമച്ചിട്ടുണ്ട്‌. അദ്ദേഹത്തിന്റെ 
ഗുരുവായിരുന്നുഉത്തരനൈഷധകാരനായ ആരൂര്‍ അടിതിരി. 


കൊച്ചി വീര കേരള വര്‍മ്മ മഹാരാജാവിന്റെ ആശ്രിതനായ ബാലി 
വിജയം ആട്ടക്കഥയും അജാമിളമോക്ഷം കൈക്കൊട്ടിക്കളിപ്പാട്ടും 
രചിച്ച കല്ലൂര്‍ നമ്പൂതിരിപ്പാടിന്റെ ഇല്ലം അവിണിശ്ശേരിയിലായിരുന്നു. 


കൊല്ലം പത്താം ശതകത്തില്‍ രചിക്കപ്പെട്ട വ്ൃഷപുരമാഹാത്മ്യം 
കിളിപ്പാട്ട്‌ തൃശ്ശീവപേരൂരില്‍ പരമേശ്വരനെ കുടിയിരുത്തുന്നതും 
കേരളന്‍ എന്ന രാജാവ്‌ അവിടെ ക്ഷേത്ര നിര്‍മ്മാണം നടത്തുന്നതും 
വര്‍ണ്ണിക്കുന്ന ഉത്തമ കാവ്യമാണ്‌. 


തൃശ്ശൂരില്‍ ജനിച്ച സി.ഡി. ഡേവീഡ്‌ (ഉദ്ദേശം കൊല്ലം1035-1095) 
അദ്ധ്യാപകന്‍, പത്രാധിപര്‍, ഉപന്യാസകാരന്‍, പ്രിന്റര്‍ എന്നീ 
നിലകളിലെല്ലാം പ്രവര്‍ത്തിച്ചിട്ടുണ്ട്‌. പദ്യവും ഗദ്യവും ഒരു പോലെ 
വഴങ്ങുന്ന ഇദ്ദേഹത്തിന്റെ പ്രധാന കൃതികള്‍ പ്രബന്ധമഞ്ജരി മൂന്ന്‌ 
ഭാഗങ്ങള്‍, പ്രബന്ധമാലിക മൂന്ന്‌ ഭാഗങ്ങള്‍,ക്രിസ്തോത്ഭവം ഒട്ടന്‍ 
തുള്ളല്‍ തുടങ്ങിയവയാണ്‌. കുഞ്ചന്‍ നമ്പിയാരുടെ കാലം എന്ന 
അദ്ദേഹത്തിന്റെ കൃതി മലയാളത്തില്‍ ഗവേഷണപ്രധാനമായി രചിച്ച 
ആദ്യ ഗ്രന്ഥമായി കരുതപ്പെടുന്നു. 


വടക്കാഞ്ചേരി എങ്കക്കാട്‌ ജനിച്ച ഒടുവില്‍ കുഞ്ഞികൃഷ്ണ 
മേനോന്‍ (26.10.1869 - 18.05.1916) 5 കവിതകളും ഒരോ നോവല്‍, 
ചെറുകഥാ സമാഹാരം, നാടകം എന്നിവയും എഴുതി. ചില പ്രസിദ്ധ 
കവികളുമായി ചേര്‍ന്ന്‌ ഏതാനും കൂട്ടുകവിതകളും രചിച്ചിട്ടുണ്ട്‌. 


കൊല്ലം 1046ല്‍ തൃശ്ശിവപേരൂരില്‍ ജനിച്ച അമ്പാടി 
നാരായണപ്പുതുവാള്‍ കവിത അവസാനിപ്പിച്ച്‌ ചെറുകഥയിലേക്ക്‌ 
വന്നയാളാണ്‌. കഥാസൌധം മൂന്നു വാല്യങ്ങള്‍, മോചനം നാടകം, 
കേരള പുത്രന്‍ നോവല്‍ എന്നിവയാണ്‌ പ്രധാന കൃതികള്‍. 
അദ്ദേഹത്തിന്റെ വീട്ടിലെ കാരണവര്‍ സരസകവി 
കുഞ്ഞികൃഷ്ണപ്പുതുവാള്‍ അറിയപ്പെടുന്ന കവിയാണ്‌. 

രകത്ത്‌ ജനിച്ച കുണ്ടൂര്‍ നാരായണ മേനോന്‍ (24.06.1861 -- 
19.07.1936) അസാരം എഴുതിക്കൂട്ടിയെങ്കിലും മൂന്നു ഗ്രന്ഥങ്ങളേ 
മുദ്രിതമാക്കിയുള്ളൂ. 


തൃശ്ശൂര്‍ക്കാരനായ സി. അന്തപ്പഅയി (02.01.1862 - 31.05.1936) 
സര്‍ക്കാര്‍ അച്ചുകൂടം സൂപ്രണ്ടായിരുന്നു. 1890ല്‍ ഭാഷാപോഷിണി 
നടത്തിയ സാഹിത്യ മത്സരത്തില്‍ ഇദ്ദേഹം വിജയിയായി. ശാരദയുടെ 
രണ്ടാം ഭാഗം പ്രസിദ്ധമാണ്‌. ഇദ്ദേഹം 20 ഗ്രന്ഥങ്ങള്‍ കൈരളിക്ക്‌ 
സമ്മാനിച്ചിട്ടുണ്ട്‌. 


വരവൂര്‍ കപ്ലിങ്ങാട്ട്‌ മനയില്‍ വി.കെ.നാരായണ ഭട്ടതിരി 
(01.08.1880 - 20.11.1954) കുറിയേടത്ത്‌ താത്രിയുടെ സ്മാര്‍ത്ത 
വിചാരണയില്‍ ഭ്രഷ്ടനാക്കപ്പെട്ടു. എങ്കിലും ജീവിതകാലം മുഴുവനും 
വേദഗ്രന്ഥങ്ങള്‍ സാധാരണക്കാര്‍ക്ക്‌ ലഭ്യമാക്കാന്‍ പരിശ്രമിച്ചു 
വിജയിച്ചു. വേദസംബന്ധിയായ നാലു ഗ്രന്ഥങ്ങള്‍ 
ഇദ്ദേഹത്തിന്റേതായുണ്ട്‌. 


സ്വാരന്ത്ത്യ പ്രസ്ഥാന കാലത്തതെ എഴുത്തുകാര്‍ 


മലയാളത്തിലെ പത്രപ്രവര്‍ത്തനം, വിജ്ഞാന സാഹിത്യം, കവിത, 
സാഹിത്യ ഗവേഷണം എന്നീ മേഖലകളില്‍ വിരാജിച്ച എന്‍.വി. 
കൃഷ്ണവാരിയര്‍ (1916-1989) ചേര്‍പ്പിനടുത്ത്‌ ജനിച്ചു. സ്വാതന്ത്ര്യ സമര 
സേനാനിയായിരുന്ന ഇദ്ദേഹം സ്വതന്ത്ര ഭാരതം എന്ന നിരോധിക്കപ്പെട്ട 
പത്രവും നടത്തി. കേരള ഭാഷാ ഇന്‍സ്റ്റിറ്റൂട്ട്‌ സ്ഥാപക പത്രാധിപരായും 
മാതൃഭൂമി പ്രസിദ്ധീകരണങ്ങളുടേയും കുങ്കുമം വാരികയുടെയും 
വിജ്ഞാന കൈരളിയുടെയും പത്രാധിപരായും പ്രവര്‍ത്തിച്ചു. 
ഗാന്ധിയും ഗോഡ്‌സേയും'എന്ന കവിതാസമാഹാരത്തിനും 
“വള്ളത്തോളിന്റെ കാവ്യശില്ലം'എന്ന നിരൂപണ ഗ്രന്ഥത്തിനും, 
"വെല്ലുവിളികള്‍ പ്രതികരണങ്ങള്‍'എന്ന വൈജ്ഞാനിക സാഹിത്യ 
പുസ്തകത്തിനും കേരള സാഹിത്യ അക്കാദമി പുരസ്കാരങ്ങള്‍ 
ലഭിച്ചു. '“എന്‍.വി.യുടെ കവിതകള്‍ സമ്പൂര്‍ണ്ണ സമാഹാരം'തുടങ്ങി 
പതിനാറിലധികം കവിതാഗ്രന്ഥങ്ങളും 'എന്‍.വി.യുടെ ഗവേഷണ 
പ്രബന്ധങ്ങള്‍ തുടങ്ങിയ ഇരുപതിലധികം ഗവേഷണ ഗ്രന്ഥങ്ങളും 
മൂന്ന്‌ യാത്രാവിവരണങ്ങളും നാല്‍ നാടകങ്ങളും രണ്ട്‌ ബാലസാഹിത്യ 
കൃതികളും അഞ്ച്‌ വിവര്‍ത്തനങ്ങളും രചിച്ച എന്‍.വി. പതിനാറിലധികം 

വിദഗ്ദ്ധ സമിതികളില്‍ അംഗമായിരുന്നു. എണ്ണമറ്റ പുരസ്കാരങ്ങളും 
ഇദ്ദേഹം നേടി. 


മലയാള ഭാഷാശാസ്ത്ര വിശകലനത്തിന്‌ ഭാഷാസംക്രമ 
വാദത്തിന്റെ സിദ്ധാന്തം ആവിഷ്കരിച്ച സി.എല്‍. ആന്റണി 
(02.08.1913- 27.03.1 979) പുതുക്കാട്‌ ജനിച്ചു. 'ഭാഷാ പഠനങ്ങള്‍ രണ്ട്‌ 
ഭാഗങ്ങള്‍', 'ഭാരത മലയാള പാഠാവലി”, “കേരള പാണിനീയ ഭാഷ്യം” 
എന്നീ കൃതികള്‍ രചിച്ച അദ്ദേഹത്തിനു കേരള സാഹിത്യ അക്കാദമി 
അവാര്‍ഡ്‌ ലഭിച്ചിട്ടുണ്ട്‌. 


കൊച്ചി രാജ്യത്തെ തലയെടുപ്പുള്ള രാഷ്ട്രീയ നേതാവും സ്വാതന്ത്യ 
സമര സേനാനിയും സഹകാരിയുമായിരുന്ന വി.ആര്‍. കൃഷ്ണന്‍ 
എഴുത്തച്ഛന്റെ ഗ്രാമോദ്ധാരണം എന്ന കൃതിക്ക്‌ 1931ല്‍ മികച്ച പഠന 
ഗ്രന്ഥത്തിനുള്ള മദ്രാസ്‌ സര്‍വ്വകലാശാല അവാര്‍ഡ്‌ ലഭിച്ചു. 
അദ്ദേഹത്തിന്റെ “വി.ആര്‍. കൃഷ്ണന്‍ എഴുത്തച്ഛന്‍: ആത്മകഥ'എന്ന 
ആത്മകഥ 2000ത്തിലെ കേരള സാഹിത്യ അക്കാദമി അവാര്‍ഡ്‌ നേടി. 


കാണിപ്പയ്യൂര്‍ ശങ്കരന്‍ നമ്പൂതിരിപ്പാട്‌ (1891- 1981) വാസ്തു 
വിദ്യയിലേയും ജ്യോതിഷത്തിലേയും അക്കാലത്തെ അവസാന 
വാക്കായിരുന്നു. ഇംഗ്ലീഷും മലയാളവും സംസ്കൃതവും 
അച്ചടിക്കാവുന്ന പഞ്ചാംഗം പ്രസ്സ്‌ 1929ല്‍ സ്ഥാപിച്ചത്‌ ഇദ്ദേഹമാണ്‌. 
നൂറിലധികം പുസ്തകങ്ങള്‍ രചിച്ച ഇദ്ദേഹത്തിന്റെ പ്രധാന നേട്ടം 
“കാണിപ്പയ്യൂര്‍ സംസ്കൃതം മലയാളം നിഘണ്ടു'വും 'ഓഷധ സസ്യ 
നിഘണ്ടു'വുമാണ്‌. 


വൈലോപ്പിള്ളി ശ്രീധര മേനോന്‍ ജനിച്ചത്‌ 
എറണാകുളത്താണെങ്കിലും ജീവിച്ചു മരിച്ചത്‌ തൃശ്ശൂര്‍ ജില്ലയിലാണ്‌. 
തേക്കിന്‍കാട്‌ മൈതാനത്ത്‌ നിന്നും വിളിച്ചാല്‍ വിളി 
കേള്‍ക്കാവുന്നിടത്തായിരുന്നു താമസം. 1980കളില്‍ വൈലോപ്പിള്ളി 
കവിസാര്‍വ്വഭൌമനായി വിരാജിച്ചു. അദ്ദേഹത്തിന്റെ ജഡം 
ഭാരതപ്പുഴയുടെ തീരത്തേക്ക്‌ ഇറക്കി വച്ചപ്പോള്‍ ചുമട്ടു 
തൊഴിലാളികള്‍ കൂലി ചോദിച്ചെത്തി. പുരോഗമന സാഹിത്യ സംഘം 
പ്രസിഡണ്ടുമായിരുന്നു വൈലോപ്പിള്ളി. 


17 


മലയാളത്തില്‍ സിനിമ നിര്‍മ്മിക്കുന്നതിനു മുമ്പേ തൃശ്ശൂരില്‍ 
കാട്ടുക്കാരന്‍ വാറുണ്ണി ജോസഫ്‌ ജോസ്‌ ബയോസ്‌കോപ്‌ എന്ന 
പേരില്‍ സിനിമ കാണിച്ചിരുന്നു. കേരളത്തിലെ ആദ്യ 
സിനിമാശാലയായിരുന്നു തൃശ്ശൂര്‍ രാമവര്‍മ്മ (1925). ഇപ്പോളത്തെ 
ബിന്ദു തിയ്യേറ്ററാണ്‌ ഇത്‌. 


1919ല്‍ കൊടുങ്ങല്ലൂരില്‍ ജനിച്ച വി.ടി. ഇന്ദുചൂഡന്‍ 1946ല്‍ 
മാതൃഭൂമി പത്രാധിപരായി. 1972-78 കാലത്ത്‌ കേരള കലമണ്ഡലം 
സെക്രട്ടറിയായി. മാര്‍ക്സിന്റെ മൂലധന വിവര്‍ത്തനത്തില്‍ 
പങ്കാളിയായി. യുനെസ്‌കോയുടെ ഫെല്ലോഷിപ്പും ലഭിച്ചിട്ടുണ്ട്‌. 


1898ല്‍ കൊടുങ്ങല്ലൂരിലെ അഴിക്കോട്‌ ജനിച്ച മുഹമ്മദ്‌ 
അബ്ദുല്‍ റഹ്മാന്‍ സാഹിബ്‌ മലബാറിലെ ഖിലാഫത്ത്‌ നിസ്സഹരണ 
പ്രസ്ഥാനത്തിന്റെ നേതൃത്വം ഏറ്റെടുത്ത്‌ ദേശീയ പ്രസ്ഥാനത്തിലെത്തി. 
ജുയില്‍ വാസവും കിരാത മര്‍ദനങ്ങളും സഹിക്കേണ്ടി വന്ന അദ്ദേഹം 
1945ല്‍ നാല്ലത്തെട്ടാം വയസ്സില്‍ അന്തരിച്ചു. അദ്ദേഹത്തിന്റെ അല്‍ 
അമീന്‍ പത്രം കേരള സ്വാതന്ത്ര പ്രസ്ഥാനത്തിന്റെ മുഖ്യ 
ജിഹ്വയായിരുന്നു. 


സഹോദരന്‍ അയ്യപ്പന്റെ പ്രവര്‍ത്തനങ്ങളും തൃശ്ശൂര്‍ ജില്ലയുമായി 
കെട്ടു പിണഞ്ഞ്‌ കിടക്കുന്നുണ്ട്‌. സഹോദരന്‍, വേലക്കാരന്‍, സ്ത്രീ 
(പാര്‍വതി അയ്യപ്പന്റെ പത്രാധിപത്യത്തില്‍) എന്നീ മൂന്നു പത്രങ്ങളും 
മിശ്രഭോജന പ്രസ്ഥാനവും മറ്റും തൃശ്ശൂര്‍ ജില്ലയിലും വലിയ 
ചലനങ്ങളുണ്ടാക്കി. കൊച്ചിയിലെ പൊതുമരാമത്ത്‌ വകുപ്പ്‌ മന്ത്രി 
ആയിരിക്കേ തന്നെ പുലയന്‍ അയ്യപ്പന്‍ 'എന്നു പരസ്യമായി 
വിളിക്കപ്പെട്ട അയ്യപ്പന്‍ “ജാതി വേണ്ട, മതം വേണ്ട, ദൈവം വേണ്ട 
മനുഷ്യന്‌ എന്ന്‌ പറയാന്‍ ധൈര്യപ്പെട്ടു. 

കണ്ടശ്ശാം കടവില്‍ ജനിച്ച ജോസഫ്‌ മുണ്ടശ്ശേരി (17.07.1903 - 
25.10.1977) കേരളത്തിലെ ആദ്യ വിദ്യാഭ്യാസ മന്ത്രി ആയിരുന്നു. കേരള 
സാഹിത്യ അക്കാദമി വൈസ്‌ പ്രസിഡണ്ട്‌, സമസ്ത കേരള സാഹിത്യ 
പരിഷത്ത്‌ അദ്ധ്യക്ഷന്‍, കേന്ദ്ര സാഹിത്യ അക്കാദമി അംഗം എന്നീ 
പദവികള്‍ വഹിച്ചു. കൊച്ചി രാജാവ്‌ “സാഹിത്യ നിപുണന്‍'ബഹുമതി 
നല്കി. 1976ലെ സാഹിത്യ അക്കാദമി ഫെല്ലോഷിപ്പും സോവിയറ്റ്‌ 
ലാന്‍ഡ്‌ അവാര്‍ഡും ലഭിച്ചു. 1928ല്‍ കവിതയില്‍ നിന്നു തുടങ്ങിയ 

അദ്ദേഹം, കഥ, നോവല്‍, നിരൂപണം, ജീവ ചരിത്രം, ആത്മകഥ, 
യാത്രാവിവരണം, ഉപന്യാസങ്ങള്‍, പ്രസംഗങ്ങള്‍, വിവര്‍ത്തനം 
തുടങ്ങിയ വിവിധ മേഖലകളിലായി അനേകം ഗ്രന്ഥങ്ങള്‍ രചിച്ചു. 


പുന്നയൂര്‍ക്കുളത്തുകാരനായ നാലപ്പാട്ട്‌ നാരായണ മേനോന്‍ 
(07.10.1887 - 31.10.1954) “കണ്ണുനീര്‍ത്തുള്ളി' എന്ന അനശ്വര 
വിലാപകാവ്യത്താലും വിക്ടര്‍ ഹ്യൂഗോയുടെ പാവങ്ങളുടെ തര്‍ജ്ജമ 
കൊണ്ടും ഭാഷയെ പരിപോഷിപ്പിച്ചു. നാല്പതിലധികം കൃതികള്‍ 
ഇദ്ദേഹത്തിന്റേതായിട്ടുണ്ട്‌. വലിയൊരു ഗ്രന്ഥശേഖരവും 
ഇദ്ദേഹത്തിനുണ്ടായിരുന്നു. 


വെളിയന്നൂരില്‍ ജനിച്ച പ്രൊഫ. പി. ശങ്കരന്‍ നമ്പ്യാര്‍ (10.06.1892- 
02.03.1954) കവി തിലക പട്ടം നേടിയിട്ടുണ്ട്‌. ഇദ്ദേഹത്തിന്റെ മലയാള 
സാഹിത്യ ചരിത്ര സംഗ്രഹം' തുടങ്ങിയ 11 ഗ്രന്ഥങ്ങളും എതാനും 
തര്‍ജ്ജമകളും ലഭ്യമാണ്‌. 


കുസുമം എന്ന തൂലികാനാമമുള്ള തൃശ്ശൂര്‍ക്കാരന്‍ പി.പി. 
ആന്റണി (15.07.1889 - 09.03.1955) യുക്തിവാദി സാഹിത്യം 
പ്രചരിപ്പിച്ചു. ഇദ്ദേഹത്തിന്റെ 'കുസുമത്തിന്റെ കൃതികള്‍'എന്ന ഗ്രന്ഥം 
മാത്രമേ മുദ്രണം ചെയ്തിട്ടുള്ളൂ. 


ചാവക്കാട്ട്‌ നാലപ്പാട്ട്‌ തറവാട്ടില്‍ ബാലാമണിയമ്മ ജനിച്ചു. 
ഓഈപചാരിക വിദ്യാഭ്യാസം ലഭിക്കാത്ത ഇവര്‍ 1930ല്‍ 'കൂപ്പുകൈ'എന്ന 
കവിതാസമാഹാരം പുറത്തിറക്കി. 1947ല്‍ “സാഹിത്യ 
നിപുണ'ബഹുമതി നേടി. മാതൃത്വവും സ്ത്രൈണതയും 
ശൈശവഭാവവും പ്രകടമായ ബാലാമണിയമ്മയുടെ കവിതകള്‍ക്ക്‌ 
കേരള (1964), കേന്ദ്ര (1965) സാഹിത്യ അക്കാദമി അവാര്‍ഡുകള്‍, 
കേരള (1979), കേന്ദ്ര (1994) സാഹിത്യ അക്കാദമി ഫെല്ലോഷിപ്പുകള്‍, 
എഴുത്തച്ഛന്‍ പുരസ്കാരം തുടങ്ങിപതിനഞ്ചോളം പുരസ്‌കാരങ്ങള്‍ 
ലഭിച്ചിട്ടുണ്ട്‌. 1987ല്‍ ബാലാമണ്ിയമ്മയ്ക്ക്‌ പത്മഭൂഷണും ലഭിച്ചു. 


നായത്തോട്ടിലാണ്‌ ജന്മമെങ്കിലും ദേശമംഗലം മുതല്‍ ചാലക്കുടി 
വരെ തൃശ്ശൂര്‍ ജില്ലയില്‍ ജോലി ചെയ്ത മലയാളത്തിന്റെ പ്രശസ്ത 
കവിയും ഉപന്യാസകാരനും അദ്ധ്യാപകനുമായിരുന്നു ള്ളി. 
ശങ്കരക്കുറുപ്പ്‌ (03.06.1901 - 02.02.1978). കേരള സാഹിത്യ അക്കാദമി 

പ്രസിഡണ്ട്‌, കേന്ദ്ര സാഹിത്യ അക്കാദമി അംഗം, രാജ്യസഭാംഗം, എന്നീ 
സ്ഥാനങ്ങളിലും ഇരുന്നു. ഭാരതത്തിലെയും മലയാളത്തിലെയും ആദ്യ 
ജ്ഞാനപീഠ പുരസ്കാരം ഇദ്ദേഹത്തിന്റെ ഓടക്കുഴലിന്‌ ലഭിച്ചു. 


വൈദ്യഭൂഷണം കെ. രാഘവന്‍ തിരുമുല്ലാട്‌ ചാലക്കുടിയില്‍ 
ജനിച്ചു മരിച്ച ഒരു അപൂര്‍വ്വ വൈദ്യനായിരുന്നു. അനേകം വൈദ്യ 
ഗ്രന്ഥങ്ങള്‍ക്ക്‌ പുറമേ ആനുകാലികങ്ങളില്‍ അദ്ദേഹം സ്ഥിരം 
പംക്തികളും കൈകാര്യം ചെയ്തിരുന്നു. ധര്‍മ്മപദത്തിനും 
തിരുക്കുറലിനും ദേവീമാഹാത്മ്ൃത്തിനും പരിഭാഷ, “ഇസവും 
മഹാത്മാവും” തുടങ്ങിയ ഗ്രന്ഥങ്ങള്‍, ചരകന്റേയും സുശ്രുതന്റേയും 
വാഗ്ഭടന്റേയും മറ്റു ആയുര്‍വേദ ആചാര്യന്മാരുടേയും കൃതികള്‍ക്ക്‌ 
വ്യാഖ്യാനങ്ങള്‍, തുടങ്ങി കനപ്പെട്ട സംഭാവനകള്‍ 
അദ്ദേഹത്തിന്റേതായിട്ടുണ്ട്‌. വൈദ്യം ജനങ്ങളിലേക്ക്‌ കൊണ്ടു വന്ന 
അദ്ദേഹം ഡോക്ടര്‍ എം.എസ്‌. വല്യത്താന്റെ ദ ലെഗസി ഓഫ്‌ ചരക 
എന്ന ഗ്രന്ഥത്തിനു മാര്‍ഗ്ഗദര്‍ശിയായിട്ടുണ്ട്‌. അദ്ദേഹത്തിന്റെ 
വിയോഗത്തില്‍ വല്യത്താന്‍ മൊഴിഞ്ഞു, “രണ്ടായിരമാണ്ടുകള്‍ക്കപ്പുറം 
ചരക മഹര്‍ഷി എങ്ങനെയിരുന്നുവോ, അതേ 
ആരാധ്യാചാര്യരൂപമായാണ്‌ ഞാന്‍ അദ്ദേഹത്തെ കണ്ടത്‌.” 


സ്വാതന്ത്ര്യാനന്തര സാഹിത്യം 


തൃശ്ശൂര്‍ക്കാരനായ പി. രാമദാസ്‌ തന്റെ ഇരുപത്തി രണ്ടാം 
വയസ്സില്‍ താന്‍ രചിച്ച്‌ സവിധാനം ചെയ്ത മലയാളത്തിലെ ആദ്യ 
നിയോറിയലിസ്റ്റ്‌ സിനിമ ന്യൂസ്‌ പേപ്പര്‍ ബോയിലൂടെ ലോകത്തിലെ 
അന്നത്തെ എറ്റവും പ്രായം കുറഞ്ഞ സംവിധായകനായി. 6 
പുസ്തകങ്ങളും 3 സിനിമകളും സ്വന്തം പേരിലുള്ള രാമദാസ്‌ ജെ.സി. 
ഡാനിയേല്‍ അവാര്‍ഡ്‌ ജേതാവുമാണ്‌. 


പെരുമ്പിലാവുകാരന്‍ ചലച്ചിത്ര നാടക സംവിധായകന്‍ 
അസീസിന്റെ (പി.എം. അബ്ദുള്‍ അസീസ്‌ 29.03.1 938 - 17.04.2010) 
'ചാവേര്‍പ്പട്‌ എന്ന കൃതിക്ക്‌ 1974ല്‍ മികച്ച നാടക ഗ്രന്ഥത്തിനുള്ള 
കേരള സാഹിത്യ അക്കാദമി അവാര്‍ഡ്‌ ലഭിച്ചു. എതാനും 
ചലച്ചിത്രങ്ങളും 37 ഡോക്ുമെന്ററികളും അസീസ്‌ സംവിധാനം 
ചെയ്തിട്ടുണ്ട്‌. “ആയുര്‍വേദ ചികിത്സ കേരളത്തില്‍' എന്ന 

ഡോകുറ്റുമെന്ററിക്ക്‌ 1977ലെ കേരള സംസ്ഥാന ചലച്ചിത്ര പുരസ്കാരം 
ലഭിച്ചു. 


“ചെറുകഥ: ഇന്നലെ ഇന്ന്‌' എന്ന കൃതിക്ക്‌ കേരള സാഹിത്യ 
അക്കാദമി അവാര്‍ഡും സാഹിത്യ പ്രവര്‍ത്തക ബെനിഫിറ്റ്‌ ഫണ്ട്‌ 
അവാര്‍ഡും 1976ല്‍ സാഹിത്യ വിമര്‍ശനത്തിനുള്ള കേരള സാഹിത്യ 
അക്കാദമി പുരസ്‌കാരവും പത്മപ്രഭ അവാര്‍ഡും (1996), സമഗ്ര 
സംഭാവനയ്ക്കുള്ള കേരള സാഹിത്യ അക്കാദമി അവാര്‍ഡും (2002) 
നേടിയ എം. അച്ചുതന്‍ വടമയില്‍ 18.06.1930നു ജനിച്ചു. 
ഇദ്ദേഹത്തിന്റെ 12 കൃതികള്‍ പ്രസിദ്ധീകൃതമായിട്ടുണ്ട്‌. 


കേരള മുഖ്യമന്ത്രിയായിരുന്ന സി. അച്യുത മേനോന്‍ (13.01.1913 
- 16.08.1991) രാപ്പാളാണ്‌ ജനിച്ചത്‌. ഇദ്ദേഹത്തിന്റേതായി 11 
ഗ്രന്ഥങ്ങളും എണ്ണമറ്റ ലേഖനങ്ങളുമുണ്ട്‌. “എന്റെ ബാല്യകാല 
സ്മരണകള്‍ ' എന്ന കൃതിക്ക്‌ കേരള സാഹിത്യ അക്കാദമി അവാര്‍ഡും 
(1978), സോവിയറ്റ്‌ ലാന്‍ഡ്‌ നെഹ്രു അവാര്‍ഡും ലഭിച്ചു. മികച്ച പൊതു 
പ്രവര്‍ത്തനത്തിനുള്ള 1991ലെ വി. ഗംഗാധരന്‍ സ്മാരക അവാര്‍ഡ്‌ 
ജേതാവുമാണ്‌ അദ്ദേഹം. 


1936ല്‍ വടക്കാഞ്ചേരിയിലെ പുഴങ്കര വീട്ടില്‍ ജനിച്ച പി. രാജന്‍ 
"ഇന്ദിരയുടെ അടിയന്തിരം'എന്ന ലേഖനമെഴുതിയതിന്‌ 1975ല്‍ 
അടിയന്തിരാവസ്ഥയില്‍ അറസ്റ്റു ചെയ്യപ്പെട്ട കേരളത്തിലെ ആദ്യ പത്ര 
പ്രവര്‍ത്തകനായി രണ്ട്‌ മാസം മട്ടാഞ്ചേരി ജയിലില്‍ കിടന്നു. 


ചേറ്റുവക്കാരനായ രാമു കാര്യാട്ട്‌ (1927 - 1979) “നീലക്കുയില്‍, 
'ചെമ്മീന്‍'എനീ ചിത്രങ്ങളിലൂടെ മലയാള സിനിമയ്ക്ക്‌ പുതിയ ഭാഷ 
ചമച്ചു. അവയ്ക്ക്‌ യഥാക്രമം പ്രസിഡണ്ടിന്റെ രജത, സുവര്‍ണ്ണ 
പതക്കങ്ങളും ലഭിച്ചു. മറ്റു 11 ചിത്രങ്ങള്‍ കൂടി കാര്യാട്ടിന്റേതായിട്ടുണ്ട്‌. 
1975ലെ മോസ്‌കോ ചലച്ചിത്ര മേളയില്‍ കാര്യാട്ട്‌ ജൂറിയുമായിട്ടുണ്ട്‌. 


കണ്ടാണിശ്ശേരി വട്ടോം പറമ്പില്‍ വേലപ്പന്‍ അയ്യപ്പന്‍ എന്ന 
കോവിലന്‍ (09.07.1923 - 02.06.2010) 11 നോവലുകളും 10 
കഥാസമാഹാരങ്ങളും രചിച്ചു. 1972ലേയും 1977ലേയും കേരള 
സാഹിത്യ അക്കാദമി പുരസ്കാരങ്ങളും 1998ലെ കേന്ദ്ര സാഹിത്യ 
അക്കാദമി പുരസ്കാരവും പിന്നീട്‌ എഴുത്തച്ഛന്‌ പുരസ്കാരവും നേടി. 

മറ്റനേകം അവാര്‍ഡുകളും ഫെല്ലോഷിപ്പുകളും എഴുത്തിന്റെ 
തട്ടകത്തിന്റെ ഈ ആചാര്യന്‌ ലഭിച്ച്ചിട്ടുണ്ട്‌. 

16.09.1927ല്‍ കോട്ടപ്പടിയിൽ ജനിച്ച പത്മശ്രീ ഡോ. എം. 
ലീലാവതി കേന്ദ്ര, കേരള സാഹിത്യ അക്കാദമി പുരസ്‌കാരങ്ങളും 
സോവിയറ്റ്‌ ലാന്‍ഡ്‌ നെഹ്രു അവാര്‍ഡും,ഓടക്കുഴല്‍, വയലാര്‍, 
എഴുത്തച്ഛന്‌ പുരസ്്‌കാരങ്ങളുക്കം 20 അവാര്‍ഡുകളും നേടിയിട്ടുണ്ട്‌. 


ആറ്റൂര്‍ രവിവര്‍മ്മയ്ക്ക്‌ (27.12.1930) കവിതയ്ക്കും, 
തര്‍ജ്ജമയ്ക്കുമായി 3 കേരള സാഹിത്യ അക്കാദമി പുരസ്കാരങ്ങളും 
ഒരു കേന്ദ്ര സാഹിത്യ അക്കാദമി പുരസ്കാവവും ആശാന്‍ പ്രൈസും 
എഴുത്തച്ഛന്‍ അവാര്‍ഡുമടക്കം 10 പുരസ്കാരങ്ങളും ലഭിച്ചിട്ടുണ്ട്‌. 


പുന്നയൂര്‍ക്കുളത്ത്‌ ജനിച്ച മാധവിക്കുട്ടി, കമലാദാസ്‌ എന്നെല്ലാം 
അറിയപ്പെട്ട കമലാ സുരയ്യ 1964ല്‍ എഷ്യന്‍ പെന്‍ ആന്തോളജി 
അവാര്‍ഡും 1969ല്‍ കേരള സാഹിത്യ അക്കാദമി പുരസ്കാരവും നേടി. 
1984ല്‍ നോബല്‍ പുരസ്‌കാരത്തിന്‌ ഷോര്‍ട്ട്ലിസ്റ്റ്‌ ചെയ്യപ്പെട്ടു. 1997ല്‍ 
വയലാര്‍ പുരസ്കാരം ലഭിച്ചു. 1998ലെ എഷ്യന്‍ പോയട്രി പ്രൈസും 
1999ലെ എഷ്യന്‍ രാജ്യങ്ങളില്‍ നിന്നും ഇംഗ്ലീഷില്‍ എഴുതുന്നവര്‍ക്കുള്ള 
കെന്റ്‌ അവാര്‍ഡും 2006ല്‍ കോഴിക്കോട്‌ സര്‍വ്വകലാശാലയില്‍ നിന്നും 
ഓണററി ഡോക്ടറേറ്റും 2006ലെ മുട്ടത്ത്‌ വര്‍ക്കി അവാര്‍ഡും 2009ലെ 
എഴുത്തച്ഛന്‍ പുരസ്‌കാരവും നേടി. 


കുന്നംകുളത്ത്‌ ജനിച്ച പി.എം. ബക്കര്‍ (1940-22.11.1993) 11 
സിനിമകള്‍ സവിധാനം ചെയ്തു. മികച്ച ചിത്രത്തിനും 
സംവിധായകനും തിരക്കഥയ്ക്കുമായി ആറ്‌ സംസ്ഥാന 
അവാര്‍ഡുകളും മൂന്ന്‌ കേന്ദ്ര അവാര്‍ഡുകളും നേടി. 


പാലിശ്ശേരി നാരായണന്‍കുട്ടി മേനോന്‍ എന്ന പി.എന്‍. മേനോന്‍ 
09.09.1928ന്‌ വടക്കാഞ്ചേരിയില്‍ ജനിച്ചു. ഇരുപത്തി മൂന്ന്‌ ചിത്രങ്ങള്‍ 
സവിധാനം ചെയ്തു. ഗായത്രി, മലമുകളിലെ ദൈവം എന്നിവയ്ക്ക്‌ 
ദേശീയ, സംസ്ഥാന അവാര്‍ഡുകള്‍ ലഭിച്ചു. ചെമ്പരത്തിക്ക്‌ സംസ്ഥാന 
അവാര്‍ഡ്‌ ലഭിച്ചു. ഓളവും തീരവും ഡല്‍ഹി മലയാളം ഫിലിം 
ഫെസ്റ്റിവലില്‍ സ്വര്‍ണ്ണ മെഡല്‍ നേടി. ജെ.സി. ഡാനിയല്‍ 
പുരസ്‌കാരവും നേടി. 

കാട്ടൂരില്‍ ജനിച്ച ടി.വി. കൊച്ചുബാവ (1955-1999) മികച്ച 
ചെറുകഥ, നോവല്‍ സാഹിത്യകാരനാണ്‌. ഇദ്ദേഹത്തിന്‌ അങ്കണം 
അവാര്‍ഡ്‌ (1989), കഥയ്ക്കുള്ള എസ്‌.ബി.ടി. അവാര്‍ഡ്‌, ചെറുകാട്‌ 
അവാര്‍ഡ്‌ (1995), കേരള സാഹിത്യ അക്കാദമി അവാര്‍ഡ്‌ (1996), 
തോപ്പില്‍ രവി അവാര്‍ഡ്‌ (1997), വി.പി. ശിവകുമാര്‍ കേളി അവാര്‍ഡ്‌ 
(1997) എന്നിവ ലഭിച്ചിട്ടുണ്ട്‌. 


കവിയും ഗാനരചയിതാവും സംവിധായകനും നടനും 
ആകാശവാണി പ്രൊഡ്യൂസറും സ്വാതന്ത്ര്യ സമര സേനാനിയും 
കമ്മ്യൂണിസ്റ്റും പത്രപ്രവര്‍ത്തകനും ആയിരുന്ന പി. ഭാസ്കരന്‍ 
(21.05.1924 - 25.02.2007) എഷ്യാനെറ്റിന്റെയും 
കെ.എഫ്‌.ഡി.സി.യുടെയും ചെയര്‍മാനായും ദേശാഭിമാനി പത്രത്തിന്റെ 
പത്രാധിപരായും പ്രവര്‍ത്തിച്ചിട്ടുണ്ട്‌. ഒറ്റക്കമ്പിയുള്ള തംബുരു എന്ന 
കൃതിക്ക്‌ 1981ല്‍ ഓടക്കുഴല്‍ പുരസ്കാരവും 82ല്‍ കേരള സാഹിത്യ 
അക്കാദമി പുരസ്‌കാരവും ലഭിച്ചു. വള്ളത്തോള്‍ അവാര്‍ഡ്‌ (2000) 
കേരള സാഹിത്യ അക്കാദമി ഫെല്ലോഷിപ്പ്‌ 1994ലെ ജെ.സി. 
ഡാനിയേല്‍ പുരസ്കാരം എന്നിവയും പി. ഭാസ്കരന്‌ ലഭിച്ചിട്ടുണ്ട്‌. 


സുകുമാരന്‍ പൊറ്റെക്കാട്ട്‌ 1926ല്‍ പെരിങ്ങോട്ടുകരയില്‍ ജനിച്ചു. 
സമസ്ത കേരള സാഹിത്യ പരിഷത്ത്‌ സെക്രട്ടറിയും മലയാള സാഹിത്യ 
മണ്ഡലം, എഴുത്തുകാരുടെ അഖിലേന്ത്യ ഗില്‍ഡ്‌ തുടങ്ങിയവയില്‍ 
അംഗമായിരുന്നു. 1980ല്‍ ആശയ ചക്രവാളം എന്ന കൃതിയ്ക്ക്‌ കേരള 
സാഹിത്യ അക്കാദമി അവാര്‍ഡ്‌ ലഭിച്ചിട്ടുണ്ട്‌. 


വിലാസിനി എന്ന എം.കെ. മേനോന്‍ (23.06.1928 - 14.05.1993) 
കരുമത്രയില്‍ ജനിച്ചു. പത്രപ്രവര്‍ത്തനം, നോവല്‍ വിവര്‍ത്തനം, 
കവിത എന്നീ മേഖലകളില്‍ പ്രവര്‍ത്തിച്ച അദ്ദേഹത്തിന്റെ 
അവകാശികള്‍ ഇന്ത്യയിലെ എറ്റവും വലിയ നോവലാണ്‌. 
അവകാശികള്‍ക്ക്‌ 1981ല്‍ കേരള സാഹിത്യ അക്കാദമി അവാര്‍ഡും 
1983ല്‍ വയലാര്‍ അവാര്‍ഡും ലഭിച്ചു. 


കുന്നംകുളത്തിനടുത്ത്‌ 1934ല്‍ ജനിച്ച മാധവന്‍ അയ്യപ്പത്ത്‌ എന്ന 
കവി 1988ലെ കേരള സാഹിത്യ അക്കാദമി അവാര്‍ഡും 2008ലെ 
ആശാന്‍ പ്രൈസും നേടിയിട്ടുണ്ട്‌. 

അടാട്ട്‌ ജനിച്ച ടി.ആര്‍. നായര്‍ (07.08.1907 - 09.11.1990) 
എഴുപതില്‍ പരം കൃതികളുടെ കര്‍ത്താവാണ്‌. കൈരളി, രാജര്‍ഷി, 
ചിത്രഭാനു എന്നി ആനുകാലികങ്ങളില്‍ സ്ഥിരം എഴുതുമായിരുന്നു. 


കുന്നംകുളത്ത്‌ ജനിച്ച ജോസഫ്‌ ചെറുവത്തൂര്‍ (11.09.1906 -- 
29.03.1 985) അശ്രുധാര എന്ന വിലാപകാവ്യം, വിശുദ്ധ കാവ്യ 
സങ്കീര്‍ത്തനങ്ങള്‍ തുടങ്ങിയ 35 കൃതികളുടെ കര്‍ത്താവാണ്‌. 


സാഹിത്യ നിരൂപകനും ഭാഷാ അദ്ധ്യാപകനും തീവ്ര ഇടതുപക്ഷ 
ചിന്തകനുമായിരുന്ന എം.എന്‍. വിജയന്‍ (08.06.1930 - 03.10.2007) 
ലോകമലേശ്വരത്ത്‌ ജനിച്ചു. നല്ല പ്രാസംഗികനും മനഃശാസ്ത്ര 
വിശകലനം മാര്‍ക്സിസ്റ്റ്‌ നിരൂപണത്തില്‍ ഉപയോഗിച്ചു വന്ന 
വിമര്‍ശകനുമായിരുന്ന അദ്ദേഹം കലാസാഹിത്യ സംഘത്തിന്റെ 
സംസ്ഥാന അദ്ധ്യക്ഷന്‍, ദേശാഭിമാനി വാരിക, പാഠം മാസിക 
എന്നിവയുടെ പത്രാധിപര്‍ എന്നീ ചുമതലകളും വഹിച്ചിരുന്നു. 
കേള്‍ക്കണമെങ്കില്‍ ഈ ഭാഷ വേണം എന്ന വാക്കോടെ മരണം വരിച്ച 
അദ്ദേഹത്തിന്റെ പ്രൌഡഗംഭീരമായ ഭാഷ 1982ല്‍ തന്നെ ചിതയിലെ 
വെളിച്ചത്തിലൂടെ അദ്ദേഹത്തിന്കേരള സാഹിത്യ അക്കാദമി 
അവാര്‍ഡ്‌ നേടിക്കൊടുത്തിരുന്നു. 


കമ്മ്യൂണിസ്റ്റ്‌ ചിന്തകനും ആക്ടിവിസ്റ്റുമായ സി.ആര്‍. 
പരമേശ്വരന്‍ മേലൂരില്‍ 1950 ആഗസ്റ്റില്‍ ജനിച്ചു. വംശചിഹ്നങ്ങള്‍, 
വെറുപ്പ്‌ ഭക്ഷിക്കുമ്പോള്‍, വിപല്‍സന്ദേശങ്ങള്‍, അസഹിഷ്ണുതയുടെ 
ആവശ്യം തുടങ്ങിയ ഗ്രന്ഥങ്ങളുടെ കര്‍ത്താവായ ഇദ്ദേഹത്തിന്റെ 
ആദ്യ നോവലായ പ്രകൃതി നിയമത്തിന്‌ 1989ല്‍ കേരള സാഹിത്യ 
അക്കാദമി പുരസ്‌കാരം ലഭിച്ചു. 


തൃശ്ശൂര്‍ക്കാരനായ ഡോ. ടി.ആര്‍. ശങ്കുണ്ണി കേരള കാര്‍ഷിക 
സര്‍വ്വകലാശാലയുടെ മുഖപത്രമായ കല്പധേനുവിന്റെയും ശാസ്ത്ര 
സാഹിത്യ പരിഷത്തിന്റെ യൂറിക്കയുടെയും പത്രാധിപരായിരുന്നു. 
തൃശ്ശൂര്‍ കേന്ദ്രമാക്കിയ പ്രിയവിജ്ഞാന പരിഷത്തിന്റെ ഭാഗമായി 
പരിഷത്തിന്റെ ആഭിമുഖ്യത്തില്‍ കുട്ടികള്‍ക്ക്‌ വേണ്ടി അന്‍പത്‌ 
ശാസ്ത്ര ഗ്രന്ഥങ്ങള്‍ പ്രസിദ്ധീകരിച്ചു. 1983 മുതല്‍ കേന്ദ്ര സാഹിത്യ 
അക്കാദമി ജനറല്‍ കൌണ്‍സില്‍ അംഗമായി. ശാസ്ത്ര 

ഗോപുരത്തിന്റെ രാജശില്ലികള്‍, വായുവിന്റെ കഥ, വേദസാക്ഷി 
തുടങ്ങിയ കൃതികള്‍ അവാര്‍ഡ്‌ നേടി. 


മുരിങ്ങൂരില്‍ ജനിച്ച ഏ.കെ. ലോഹിതദാസ്‌ (10.05.1955 - 
28.06.2009) നാടകകൃത്തും ഗാന രചയിതാവുംനിര്‍മ്മാതാവും 
ചെറുകഥാകൃത്തും നടനും തിരക്കഥാകൃത്തും സംവിധായകനും 
ആയിരുന്നു. സിന്ധു ശാന്തമായൊഴുകുന്നു എന്ന ആദ്യ നാടകത്തിന്‌ 
സംസ്ഥാന അവാര്‍ഡ്‌ ലഭിച്ചു. 1987ലെ എറ്റവും നല്ല കഥയ്ക്കുള്ള 
സംസ്ഥാന ഫിലിം അവാര്‍ഡ്‌ (തനിയാവര്‍ത്തനം), 1997ലെ ഏറ്റവും നല്ല 
ചലച്ചിത്രത്തിനുള്ള സംസ്ഥാന ഫിലിം അവാര്‍ഡ്‌ (ഭൂതക്കണ്ണാടി), മികച്ച 
തിരക്കഥയ്ക്കുള്ള ഫിലിം ക്രിട്ടിക്സ്‌ പുരസ്കാരം (14 തവണ) മികച്ച 
ചലച്ചിത്രത്തിനുള്ള ഫിലിം ക്രിട്ടിക്സ്‌ അവാര്‍ഡ്‌ (4 തവണ) എന്നിവ 
കരസ്ഥമാക്കി. 


28.05.1946ന്‌ കൊടുങ്ങല്ലൂരില്‍ ജനിച്ച കെ. സച്ചിദാനന്ദന്‍ 
ലേഖനങ്ങള്‍ക്കും (1984) കവിതയ്ക്കും (1989)നാടകത്തിനും (1992) 
യാത്രാവിവരണത്തിനും (2001) പരിഭാഷയ്ക്കും (2009) ഉള്ള കേരള 
സാഹിത്യ അക്കാദമി അവാര്‍ഡുകള്‍ കരസ്ഥമാക്കി ചരിത്രം 
സൃഷ്ടിച്ചു. മലയാള സാഹിത്യത്തിനു പുതിയ ദിശാബോധവും 
അര്‍ത്ഥതലങ്ങളും പദവിന്യാസവും നല്കിയ ഇദ്ദേഹം 2011ലെ 
കുസുമരാജ്‌ ദേശീയ പുരസ്കാരവും 2012ലെ കേന്ദ്ര സാഹിത്യ 
അക്കാദമി അവാര്‍ഡും ഓടക്കുഴല്‍ (2001) വയലാര്‍ (2005) 
അവാര്‍ഡുകളും നേടി. പോളണ്ട്‌, ഇറ്റലി, ഒമാന്‍, ബഹറിന്‍, എന്നീ 
വിദേശ രാജ്യങ്ങളിലേയും മദ്ധ്യപ്രദേശ്‌, വെസ്റ്റ്‌ ബംഗാള്‍, തമിഴ്നാട, 
ഒറീസ, ആന്ധ്ധാപ്രദേശ്‌, ഡെല്‍ഹി, കേരളം തുടങ്ങിയ 
സംസ്ഥാനങ്ങളിലേതുമായി 33 അവാര്‍ഡുകളും ഫെല്ലോഷിപ്പുകളും 
ലഭിച്ചിട്ടുണ്ട്‌. കേന്ദ്ര സാഹിത്യ അക്കാദമി സെക്രട്ടറി, ഇന്ത്യന്‍ 
ലിറ്ററേച്ചറിന്റെ എഡിറ്റര്‍ എന്നീ നിലകളിലും പ്രവര്‍ത്തിച്ചിട്ടുണ്ട്‌ ഈ 
സമ്പൂര്‍ണ്ണ സാഹിത്യകാരന്‍. 

കേരളത്തിലെ പ്രശസ്തനായ സാഹിത്യ വിമര്‍ശകനും 
ഗ്രന്ഥകാരനും പ്രഭാഷകനും ഗവേഷകനും വ്യാഖ്യാതാവും 
ദാര്‍ശനികനും പത്രാധിപരും ആക്ടിവിസ്റ്റുമായിരുന്ന സുകുമാര്‍ 
അഴീക്കോട്‌ (12.05.1926 -24.01.2012) മുപ്പത്തഞ്ചിലേറെ കൃതികളുടെ 

കര്‍ത്താവാണ്‌. കേരള സാഹിത്യ അക്കാദമി പുരസ്‌കാരം (1985), 
വയലാര്‍ അവാര്‍ഡ്‌ (1989), കേന്ദ്ര സാഹിത്യ അക്കാദമി പുരസ്‌കാരം, 
എഴുത്തച്ഛന്‌ പുരസ്‌കാരം(2004) തുടങ്ങിയ 15 അവാര്‍ഡുകള്‍ നേടിയ 
ഇദ്ദേഹം 2007ല്‍ പത്മശ്രീ നിരസിച്ചു. ജനിച്ചത്‌ തൃശ്ശൂരല്ലെങ്കിലും 
ഇദ്ദേഹത്തിന്റെ അവസാന കാലത്തെ കര്‍മ്മ മണ്ഡലം 
തൃശ്ശൂരായിരുന്നു. സാഗരഗര്‍ജ്ജനമെന്ന്‌ വിശേഷിപ്പിക്കപ്പെട്ട 
ഇദ്ദേഹത്തിന്റെ പ്രസംഗങ്ങള്‍ക്ക്‌ ആസ്വാദകരേറെയുണ്ടായിരുന്നു. 


1946ല്‍ തൃശ്ശൂരില്‍ ജനിച്ച ഇ.കെ. ജോസ്‌ 22 വയസ്സില്‍ തന്നെ 
ജഗല്‍സാക്ഷി പത്രത്തിന്റെ പത്രാധിപരായി. 1984-86 കാലത്ത്‌ ഇദ്ദേഹം 
പത്രപ്രവര്‍ത്തക സംഘടനയായ കെ.യു.ഡബ്ലിയു.ജെ ജനറല്‍ 
സെക്രട്ടറിയുമായി. 


മുപ്പത്തിയാറ്‌ സമ്പൂര്‍ണ്ണ നാടകങ്ങള്‍, 12 സമാഹാരങ്ങളിലായി 70 
ഏകാങ്കങ്ങള്‍, ആത്മകഥാപരമായ 2 കൃതികള്‍ എന്നിവ രചിച്ച 
സി.എല്‍. ജോസ്‌ 04.04.1932ന്‌ തൃശ്ശൂരില്‍ ജനിച്ചു. 1978ലെ 
നാടകത്തിനുള്ള കേരള സാഹിത്യ അക്കാദമി അവാര്‍ഡ്‌ (ജ്വലനം), 
റോട്ടറി സാഹിത്യ അവാര്‍ഡ്‌ 1983, സ്റ്റേറ്റ്‌ ബാങ്ക്‌ഓഫ്‌ ഇന്ത്യ സാഹിത്യ 
അവാര്‍ഡ്‌ 1993, സമഗ്രസംഭാവനയ്ക്കുള്ള കേരള സംഗീത നാടക 
അക്കാദമി അവാര്‍ഡ്‌ 2001, കേരള സംഗീത നാടക അക്കാദമി 
അവാര്‍ഡ്‌ 2008, കേരള സംഗീത നാടക അക്കാദമിയുടെ കലാരത്ത 
ഫെല്ലോഷിപ്പ്‌ 2013 തുടങ്ങിയ അവാര്‍ഡുകള്‍ നേടി. 


വെങ്ങിണിശ്ശേരി ഗ്രാമത്തില്‍ 1953 ജൂണ്‍ 10ന്‌ ജനിച്ച കെ. 
അരവിന്ദാക്ഷന്‍ നക്സലിസം പഠിച്ച്‌ ഗാന്ധിയന്‍ ദര്‍ശനത്തില്‍ 
ഗവേഷണ ബിരുദം എടുത്തയാളാണ്‌. അധികാരത്തിന്റെയും 
ഉപഭോഗാസക്തിയുടെയും സൂക്ഷ്മതലങ്ങള്‍ അനാവരണം ചെയ്യുന്ന 
ഇദ്ദേഹത്തിന്റെ കൃതികളിലൊന്നായ ഗാന്ധിയുടെ ജീവിത ദര്‍ശനത്തിന്‌ 
1995ലെ കേരള സാഹിത്യ അക്കാദമി അവാര്‍ഡ്‌ ലഭിച്ചു. 


17.10.1930ന്‌ കൊടുങ്ങല്ലൂരില്‍ ജനിച്ച വി. അരവിന്ദാക്ഷന്‍ 
പത്രപ്രവര്‍ത്തകനും സംഗീതജ്ഞനും പ്രാസംഗികനും 
വിവര്‍ത്തകനുമായിരുന്നു. ദൃശ്യകല എന്ന മാസിക പ്രസിദ്ധീകരിച്ചു. 
1990 മുതല്‍ സര്‍വ്വ വിജ്ഞാന കോശ ഇന്‍സ്റ്റിറ്റയൂട്ടില്‍ വിസിറ്റിംഗ്‌ 
എഡിറ്ററായും എക്സിക്യൂട്ടിവ്‌ എഡിറ്ററായും ഡയറക്ടറായും 

പ്രവര്‍ത്തിച്ചു. കേരള സാഹിത്യ അക്കാദമി അംഗമായും 
പ്രവര്‍ത്തിച്ചിട്ടുണ്ട്‌. 16 ഗ്രന്ഥങ്ങള്‍ രചിച്ച ഇദ്ദേഹത്തിന്റെ സാഹിത്യം 
സംസ്കാരം സമൂഹം എന്ന കൃതിയ്ക്ക്‌ 1997ലെ സാഹിത്യ അക്കാദമി 
അവാര്‍ഡും ലഭിച്ചു. 


പാപ്പിനിവട്ടത്ത്‌ ജനിച്ച വൈജ്ഞാനിക സാഹിത്യകാരന്‍ പി.കെ. 
ഗോപാലകൃഷ്ണന്‍ (29.03.1924 - 14.09.2009) 1977-80 ല്‍ ഡെപ്യൂട്ടി 
സ്പീക്കറായിരുന്നു. സാഹിത്യ അക്കാദമി അംഗം, സനറ്റംഗം, 
നവജീവന്‍ ജഗല്‍സാക്ഷി കിരണം നവയുഗം എന്നിവയുടെ 
പത്രാധിപര്‍ എന്നീ നിലകളില്‍ പ്രവര്‍ത്തിച്ച ഇദ്ദേഹം എട്ട്‌ 
പുസ്തകങ്ങള്‍ രചിച്ചിട്ടുണ്ട്‌. 1977ല്‍ കേരളത്തിന്റെ സാംസ്‌കാരിക 
ചരിത്രം എന്ന ഗ്രന്ഥത്തിന്‌ പലവക ഗ്രന്ഥങ്ങള്‍ക്കായുള്ള കേരള 
സാഹിത്യ അക്കാദമി അവാര്‍ഡ്‌ ലഭിച്ചു. മറ്റേതാനും അവാര്‍ഡുകളും 
ലഭിച്ചിട്ടുണ്ട്‌. 

തൃശ്ശൂരില്‍ ജനിച്ച കെ. കല്യാണിക്കുട്ടിയമ്മ (1905 - 20.11.1997) 
കമ്മ്യൂണിസ്റ്റ്‌ പാര്‍ട്ടി ആഫീസായി ഉപയോഗിച്ചു വന്നിരുന്ന തന്റെ വീട്‌ 
ഒഴിഞ്ഞ്‌ കിട്ടുവാന്‍ ശ്രമിച്ചതിന്‌ പീഡനങ്ങള്‍ ഏറ്റു വാങ്ങേണ്ടി വന്ന 
അദ്ധ്യാപികയാണ്‌. ഞാന്‍ കണ്ട യൂറോപ്പ്‌എന്ന യാത്രാ വിവരണവും, 
പഥികയും വഴിയോരത്തെ മണിദീപങ്ങളും എന്ന 1994ലെ കേരള 
സാഹിത്യ അക്കാദമി പുരസ്‌കാരം നേടിയ ആത്മകഥയുമാണ്‌ പ്രധാന 
കൃതികള്‍. 


കെ.കെ. ലളിതാഭായ്‌ എന്ന ലളിത ലെനി൯7.07.1946ന്‌ 
തൃത്തല്ലൂരില്‍ ജനിച്ചു. സ്വര്‍ണ്ണ മെഡലോടെ ലൈബ്രറി സയന്‍സില്‍ 
ബിരുദാനന്തര ബിരുദം നേടി. അക്കാദമിക്‌ രംഗത്ത്‌ ഉന്നത പദവികള്‍ 
അലങ്കരിച്ചു. കവിത, ബാലസാഹിത്യം, വൈജ്ഞാനിക സാഹിത്യം 
ടെലിവിഷന്‍ പരിപാടികള്‍ എന്നിവയില്‍ മികവ്‌ പുലര്‍ത്തി. മിന്നു എന്ന 
നോവലിന്‌ 1986ല്‍ ബാലസാഹിത്യത്തിനുള്ള സാഹിത്യ അക്കാദമി 
അവാര്‍ഡ്‌ ലഭിച്ചു. കവിതയ്ക്കുള്ള അബുദാബി ശക്തി അവാര്‍ഡ്‌ 
1996ലും മൂലൂര്‍ അവാര്‍ഡ്‌ 2001ലും ലഭിച്ചു. 


1936ല്‍ ഇരിങ്ങാലക്കുടയില്‍ ജനിച്ച പി. സച്ചിദാനന്ദന്‍ എന്ന 
ആനന്ദ്‌ തന്റെ ആള്‍ക്കൂട്ടത്തിനുള്ള യശ്പാല്‍ അവാര്‍ഡും 
അഭയാര്‍ത്ഥികള്‍ക്കുള്ള കേരള സാഹിത്യ അക്കാദമി അവാര്‍ഡും 

നിരസിച്ചു. വീടും തടവും എന്ന കഥാ സമാഹാരത്തിനും ജൈവ 
മനുഷ്യന്‍ എന്ന പഠന ഗ്രന്ഥത്തിനും കേരള സാഹിത്യ അക്കാദമി 
അവാര്‍ഡും മരുഭൂമികള്‍ ഉണ്ടാകുന്നത്‌ എന്ന നോവലിന്‌ വയലാര്‍ 
അവാര്‍ഡും ഗോവര്‍ദ്ധനന്റെ യാത്രകള്‍ക്ക്‌ 1997ലെ കേന്ദ്ര സാഹിത്യ 
അക്കാദമി അവാര്‍ഡും ലഭിച്ചു. 


മഹാശ്വേതാദേവിയുടെ കവിബന്ദ്യഘടിഗായിയുടെ ജീവിതവും 
മരണവും എന്ന പുസ്തകത്തിന്റെ മലയാള വിവര്‍ത്തനത്തിന്‌ 2012ല്‍ 
കേന്ദ്ര സാഹിത്യ അക്കാദമി അവാര്‍ഡും കേരള സാഹിത്യ 
അക്കാദമിയുടെ വിശിഷ്ടാംഗത്വവും ലഭിച്ചു. ദാര്‍ശനിക 
ആഖ്യാനത്തിന്റെ ഈ രാജകുമാരന്‌ പക്ഷേ ഇത്‌ വരെ 
പിന്തുടര്‍ച്ചക്കാരില്ല. 


കവിയും ഗാനരചയിതാവും ചലച്ചിത്ര സംവിധായകനും കേരള 
സാഹിത്യ അക്കാദമിയുടെ അദ്ധ്യക്ഷനുമായിരുന്നു യൂസഫലി 
കേച്ചേരി. ഇന്ത്യയില്‍ തന്നെ സംസ്കൃതത്തില്‍ മുഴുനീള ഗാനങ്ങള്‍ 
എഴുതിയ ഒരേയൊരു കവി യൂസഫലിയാണെന്ന്‌ പറയപ്പെടുന്നു. 
കേരള സാഹിത്യ അക്കാദമി അവാര്‍ഡ്‌, ഓടക്കുഴല്‍ അവാര്‍ഡ്‌ 
തുടങ്ങി 8 അവാര്‍ഡുകള്‍ ഇദ്ദേഹത്തിന്‌ ലഭിച്ചിട്ടുണ്ട്‌. 


പുതുക്കാട്‌ ജനിച്ച ആനി തയ്യില്‍ (10.11.1918 - 21.10.1993) രചിച്ച 
ക്രിസ്തുവിന്റെ നാട്ടില്‍ രണ്ടാഴ്ച എന്ന കൃതിക്ക്‌ കത്തോലിക്കാ 
കോണ്‍ഗ്രസ്സിന്റെ സ്വര്‍ണ്ണ മെഡല്‍ ലഭിച്ചു. 


തൃശ്ശൂരില്‍ ജനിച്ച ബിഷപ്പ്‌ പൌലോസ്‌ മാര്‍ പൌലോസ്‌ 
(14.09.1941 - 24.03.1998) ദൈവത്തെ ചരിത്രത്തിലേക്കും 
സ്വാതന്ത്ര്യത്തിലേക്കും തുറന്നു വിട്ട ബിഷപ്പാണ്‌. 
നിശബ്ദരായിരിക്കാന്‍ നിങ്ങള്‍ക്കെന്തധികാരം എന്ന ഗ്രന്ഥം 
അദ്ദേഹത്തിന്റെ മാസ്റ്റര്‍പീസായി കരുതപ്പെടുന്നു. 


പ്രേംജി എന്ന പരമേശ്വരന്‍ ഭട്ടതിരി (23.09.1908 - 10.08.1 998) 
വടക്കേക്കാട്‌ ജനിച്ചു.നടനും നാടകകൃത്തും കവിയും സമുദായ 
പരിഷ്കര്‍ത്താവും ആയിരുന്നു. തന്റെ മഷി പുരണ്ട 8 കൃതികള്‍ 
കൊണ്ടും, അരങ്ങില്‍ മിന്നി മറഞ്ഞ ഭാവാഭിനയം കൊണ്ടും പ്രേംജി 

കേരളക്കരയുടെ സാംസ്കാരിക തലവരയില്‍ ചെറുതെങ്കിലും 
ഓജസ്സുറ്റ ഒരു മാറ്റം വരുത്തിയിട്ടുണ്ട്‌. 


1946ല്‍ കുരിയച്ചിറയില്‍ ജനിച്ച സാറാ ജോസഫ്‌, കഥയും 
നോവലും ആക്ടിവിസവുമായി ജനഹ്ൃദയങ്ങളിലുണ്ട്‌. അവരുടെ 
ആലാഹയുടെ പെണ്‍ മക്കള്‍ കേന്ദ്ര കേരള സാഹിത്യ അക്കാദമി 
അവാര്‍ഡുകളും വയലാര്‍ അവാര്‍ഡും നേടിയിട്ടുണ്ട്‌. 
ചെറുകഥയ്ക്കുള്ള മുട്ടത്ത്‌ വര്‍ക്കി അവാര്‍ഡും സാറാ ജോസഫ്‌ 
നേടിയിട്ടുണ്ട്‌. 


1955ല്‍ കാട്ടൂരില്‍ ജനിച്ച ഖദീജ മുംതാസ്‌ നോവല്‍ കഥ 
വൈദ്യവ്യത്തി തുടങ്ങിയ ഇനങ്ങളിലായി 8 ഗ്രന്ഥങ്ങള്‍ രചിച്ചിട്ടുണ്ട്‌. 
അവരുടെ ബര്‍സ എന്ന നോവലിന്‌ കെ.വി. സുരേന്ദ്രനാഥ്‌ ലിറ്റററി 
അവാര്‍ഡും (2008), കേരള സാഹിത്യ അക്കാദമി പുരസ്‌കാരവും 
(2010), ചെറുകാട്‌ അവാര്‍ഡും ലഭിച്ചിട്ടുണ്ട്‌. 


പോര്‍ക്കുളം ചെറുതുരുത്തിയില്‍ ജനിച്ച സി.വി. ശ്രീരാമന്‍ 
(07.02.1931 - 11.10.2007) കേരള സാഹിത്യ അക്കാദമി വൈസ്‌ 
പ്രസിഡണ്ടായിരുന്നു. അദ്ദേഹത്തിന്റെ ശ്രീരാമന്റെ കഥകള്‍ക്ക്‌ കേന്ദ്ര 
സാഹിത്യ അക്കാദമി പുരസ്കാരവും വാസ്തുഹാരയ്ക്ക്‌ കേരള 
സാഹിത്യ അക്കാദമി പുരസ്‌കാരവും ലഭിച്ചിട്ടുണ്ട്‌. പ്രസിദ്ധ 
ചലച്ചിത്രങ്ങളായ വാസ്തുഹാര, ചിദംബരം, പുരുഷാർത്ഥം, പൊന്തന്‍ 
മാട എന്നിവയുടെ കഥകള്‍ ഇദ്ദേഹത്തിന്റേതാണ്‌. വാസ്തുഹാര മികച്ച 
സിനിമയായി സംസ്ഥാന ദേശീയ തലങ്ങളില്‍ ഒരുപോലെ 
തെരഞ്ഞെടുക്കപ്പെട്ടു. 


തിരുവില്വാമലയില്‍ ജനിച്ച വടക്കെ കൂട്ടാല നാരായണന്‌ കുട്ടി 
നായര്‍ എന്ന വി.കെ.എന്‍. (06.04.1932 - 25.01.2004) ഹാസ്യ 
സാഹിത്യത്തില്‍ സാക്ഷാല്‍ കുഞ്ചന്റെ പയ്യന്‍സായി വരും. 
അയ്യായിരവും കോപ്പും തരം പോലെ എഴുതിക്കൂട്ടിയ ഇദ്ദേഹത്തെ 
വേണ്ടപ്പെട്ടവരും തരം പോലെ ഗൌനിക്കാതിരുന്നു. 
ആരോഹഞണത്തിനു 1969ലെ കേരള സാഹിത്യ അക്കാദമി അവാര്‍ഡും 
പിതാമഹന്‌ 1997ലെ മുട്ടത്തു വര്‍ക്കി അവാര്‍ഡും 1978ലെ സമഗ്ര 
സംഭാവനക്കുള്ള എം.പി. പോള്‍ അവാര്‍ഡും ഭീകരന്‍ തരപ്പെടുത്തി. 

താമരത്തിരുത്തിയില്‍ ജനിച്ച ആര്‍. രാമചന്ദ്രന്‍ (1923 -. 
03.10.2005) കേന്ദ്ര (2000) കേരള (2003) സാഹിത്യ അക്കാദമി 
പുരസ്‌കാരങ്ങള്‍ നേടിയ നിശബ്ദ കവിയാണ്‌. 


27.06.1952ന്‌ ആറാട്ട്‌ പുഴയില്‍ ജനിച്ച അഷ്ടമൂര്‍ത്തിയുടെ 
റിഹേഴ്സല്‍ ക്യാമ്പ്‌ എന്ന നോവലിന്‌ 1982ലെ കുങ്കുമം അവാര്‍ഡും 
വീട്‌ വിട്ട്‌ പോകുന്നു എന്ന കൃതിക്ക്‌ 1992ലെ കേരള സാഹിത്യ 
അക്കാദമി അവാര്‍ഡും ലഭിച്ചിട്ടുണ്ട്‌. 


തിരുവില്വാമലക്കാരിയായ മാനസി മഞ്ഞിലെ പക്ഷി എന്ന 
ചെറുകഥാ സമാഹാരത്തിലൂടെ 1993ലെ കേരള സാഹിത്യ അക്കാദമി 
പുരസ്‌കാരം നേടിയിട്ടുണ്ട്‌. 


1957ല്‍ കാട്ടൂരില്‍ ജനിച്ച അശോകന്‍ ചരുവില്‍ ചെറുകാട്‌ 
അവാര്‍ഡ്‌, കേരള സാഹിത്യ അക്കാദമി പുരസ്‌കാരം, ഇടശ്ശേരി 
പുരസ്‌കാരം തുടങ്ങി 12 അവാര്‍ഡുകള്‍ നേടിയിട്ടുണ്ട്‌. 


1969ല്‍ പട്ടിക്കാട്‌ ജനിച്ച ഇ. സന്തോഷ്‌ കുമാറിന്റെ ചാവുകളി 
(2006) അന്ധകാരനടി (2012) എന്നീ കൃതികള്‍ കേരള സാഹിത്യ 
അക്കാദമി പുരസ്കാരങ്ങള്‍ നേടിയിട്ടുണ്ട്‌. കാക്കര ദേശത്തെ 
ഉറുമ്പുകള്‍ക്ക്‌ 2011ലെ കേരള ബാലസാഹിത്യ ഇന്‍സ്റ്റിറ്റ്ൂട്‌ 
പുരസ്‌കാരവും ലഭിച്ചു. മറ്റ്‌ അഞ്ച്‌ അവാര്‍ഡുകളും സന്തോഷ്‌ കുമാര്‍ 
നേടിയിട്ടുണ്ട്‌. 


കുഞ്ഞുങ്ങളില്‍ നിന്നും ഉണ്ണുകയും അവരെ കാവ്യമോദകം 
ഈട്ടുകയും ചെയ്ത കുഞ്ഞുണ്ണി മാഷ്‌ (10.05.1927 -. 26.03.2006) 
വലപ്പാടുകാരനായിരുന്നു. പ്രായപൂര്‍ത്തിയെത്തിയ കുട്ടിക്കവിതകളുടെ 
സൃഷ്ടാവായ അദ്ദേഹം കേരള സാഹിത്യ അക്കാദമി അവാര്‍ഡ്‌ (1974, 
1984), സംസ്ഥാന ബാലസാഹിത്യ അവാര്‍ഡ്‌ (1982), വാഴക്കുന്നം 
അവാര്‍ഡ്‌ (2002), വി.എ. കേശവന്‍ നായര്‍ അവാര്‍ഡ്‌ (2003), കേരള 
സാഹിത്യ അക്കാദമിയും സംസ്ഥാന ബാലസാഹിത്യ ഇന്‍സ്റ്റിറ്റയൂട്ടും 
ആജീവനാന്ത സംഭാവനകളെ മുന്‍നിറുത്തി 1988ലും 2002ലും 
നല്കിയ പുരസ്കാരങ്ങളും സ്വീകരിച്ച്‌ അവയെ മഹത്തരമാക്കി. 


01.03.1929ല്‍ പാഞ്ഞാളില്‍ ജനിച്ച നാടകകൃത്തും 
സവിധായകനുമായ തുപ്പേട്ടന്‍ എന്ന എം. സുബ്രഹ്മണ്യന്‍ 

നമ്പൂതിരികേരള സാഹിത്യ അക്കാദമി പുരസ്‌കാരം 2003ല്‍ വന്നന്ത്യേ 
കാണാം എന്ന നാടകത്തിലൂടെ നേടി. 


അവിണിശ്ശേരിയില്‍ ജനിച്ച കവിയും ഗാനരചയിതാവും 
അഭിനേതാവുമായ മുല്ലനേഴി എം.എന്‍. നീലകണ്ഠന്‍ (16.05.1948 - 
22.10.2011) 1995ല്‍ നാടകത്തിനും 2010ല്‍ കവിതയ്ക്കുമുള്ള കേരള 
സാഹിത്യ അക്കാദമി പുരസ്കാരങ്ങള്‍ നേടി. ഉള്ളൂര്‍ കവിമുദ്ര 
പുരസ്കാരവും നാലപ്പാടന്‍ സ്മാരക പുരസ്കാരവും ലഭിച്ചിട്ടുണ്ട്‌. 


പ്രേംജിയുടെ മകനായി തൃശ്ശൂരില്‍ 11.09.1949ന്‌ ജനിച്ച നീലന്‍ 
മാധ്യമ പ്രവര്‍ത്തകനും നിരവധി സിനിമ-നാടക ഗ്രന്ഥങ്ങളുടെ 
രചയിതാവുമാണ്‌. അച്ഛന്‍ എന്ന കൃതിക്ക്‌ 2002ലെ കേരള സാഹിത്യ 
അക്കാദമി പുരസ്കാരവും, രണ്ട്‌ തവണ മികച്ച ടെലിവിഷന്‍ 
ഡോകുറ്റുമെന്ററിക്കുള്ള സംസ്ഥാന സര്‍ക്കാര്‍ അവാര്‍ഡും, മികച്ച 
ചലച്ചിത്ര സംബന്ധിയായ ലേഖനത്തിനുള്ള 2011ലെ സംസ്ഥാന 
പുരസ്കാരവും ലഭിച്ചു. 


തൃശ്ശൂരില്‍ ജനിച്ച എം.കെ.കെ. മേനോന്‍ (09.12.1919 - 
12.01.2011) ലേഖനങ്ങള്‍, കഥാസമാഹാരം, കുട്ടികള്‍ക്കുള്ള കഥകള്‍, 
ജീവചരിത്രം തുടങ്ങിയ ഇനങ്ങളിലായി 13 ഗ്രന്ഥങ്ങള്‍ രചിച്ചു. 2002ലെ 
സമഗ്ര സംഭാവനയ്ക്കുള്ള സമഗ്ര സംഭാവനയ്ക്കുള്ള സാഹിത്യ 
അക്കാദമിയുടെ അവാര്‍ഡ്‌ ജേതാവുമാണ്‌ ഇദ്ദേഹം. 


കവിയും വിവര്‍ത്തകനും നിരൂപകനുമായ ഡോ. ദേശമംഗലം 
രാമകൃഷ്ണന്‍ ദേശമംഗലത്ത്‌ 1948ല്‍ ജനിച്ചു. കവിതയ്ക്കുള്ള 
2013ലെ ഉള്ളൂര്‍ അവാര്‍ഡ്‌ ഇദ്ദേഹത്തിന്റെ കരോള്‍ എന്ന 
കവിതഅസമാഹാരത്തിനാണ്‌. 


ബധിരനും പരിസ്തിതിവാദിയുമായ ടി.വി. അച്ചുതവാരിയര്‍ ഒരു 
പ്രൂഫ്‌ റീഡറായി ജീവിതം തുടങ്ങി. തൃശ്ശൂരിലെ എക്സ്പ്രസ്‌, 
ദീനബന്ധുതുടങ്ങിയവയുടെ പത്രാധിപരായി പേരെടുത്തു. 
എഴുപതുകളിലെ സൈലന്റ്‌ വാലി മുന്നേറ്റവാര്‍ത്തകള്‍ 2012ല്‍ 
ഇദ്ദേഹത്തിന്‌ കേരള പ്രസ്സ്‌ അക്കാദമിയുടെ പുരസ്‌കാരം 
നേടിക്കൊടുത്തു. 

ചെമ്പൂക്കാവുകാരനായ ഐ. ഷണ്മുഖദാസ്‌ ഫിലിം സൊസൈറ്റി 
പ്രവര്‍ത്തനം ചലച്ചിത്ര നിരൂപണം ചലച്ചിത്ര നിരൂപണം എന്നീ 
മേഖലകളില്‍ പ്രവര്‍ത്തിച്ചു വരവേ അദ്ദേഹത്തിന്റെ മലകളില്‍ മഞ്ഞു 
പെയ്യുന്നു എന്ന കൃതിക്ക്‌ സാഹിത്യ അക്കാദമി പുരസ്‌കാരം ലഭിച്ചു. 
2012ലെ വിലാസിബ്നി പുരസ്‌കാരവും നേടി. 


കാലം കടന്ന്‌ പോകുന്തോറും ഭാഷാപോഷണത്തിന്‌ പുതിയ 
വ്യക്തികളും പുത്തന്‍ പ്രവണതകളും വ്യത്യസ്തമായ വെല്ലുവിളികളും 
ഉയര്‍ന്ന്‌ വരാതെയിരിക്കുകയില്ല. ഈ ഉപന്യാസത്തില്‍ മുമ്പ്‌ വിവരിച്ച 
വ്യക്തികള്‍ ഭാഷാ പോഷഞണത്തിനു വേണ്ടി അദ്ധ്വാനിച്ചവരില്‍ ഒരു 
ന്യൂനപക്ഷം മാത്രമാണ്‌. അവരവരുടെ മണ്ഡലങ്ങളില്‍ 
പ്രതിബദ്ധതയോടെ പ്രവര്‍ത്തിച്ച സാക്ഷരതാ പ്രവര്‍ത്തകരും 
സാങ്കേതിക വിദഗ്ദ്ധരും ഓദ്യോഗിക ഭാഷാ സംബന്ധമായ 
നയരൂപീകരണ സമിതികളും മറ്റും ഭാഷയ്ക്കായി ചെയ്തത്‌ കുറച്ചു 
കാണാനാകില്ല തന്നെ. എങ്കിലും ഭാഷയിലും ഭാവുകതയിലും സൌന്ദര്യ 
ശാസ്ത്രത്തിലും വന്‍ മാറ്റങ്ങള്‍ക്ക്‌ വഴി വച്ച വിവര വിനിമയ 
സാങ്കേതിക വിദ്യയേയും അതിലെ മുമ്പേ പറക്കുന്ന പക്ഷികളായി 
നിന്ന ചിലരെയും സ്മരിക്കാതെ വയ്യ. 


ബ്ലോഗര്‍മാരുടെ മലയാളം 


കേരളത്തിലെ ആദ്യ മലയാളം ബ്ലോഗര്‍മാരില്‍ ഒരാളായ 
സിബുവിനൊപ്പം മലയാളത്തില്‍ ഓണ്‍ലൈനായി മലയാളം 
ഉപയോഗിക്കുന്നതിന്‌ നല്ല ഫോണ്ടുകളും കീ ബോര്‍ഡും 
ഒരുക്കുന്നതിന്‌ കഠിന പരിശ്രമം ചെയ്ത്‌ 2005 ഫെബ്രുവരി 83ന്‌ തന്നെ 
അഞ്ജലി ഓള്‍ഡ്‌ ലിപി എന്ന ഉപയോഗിക്കാന്‍ എളുപ്പമായ സുന്ദരന്‍ 
യൂണിക്കോഡ്‌ ഫോണ്ട്‌ രൂപപ്പെടുത്തിയ ഇരിങ്ങാലക്കുടക്കാരനായ 
ബ്ലോഗ്‌ പുലിയെന്ന്‌ വിശേഷിപ്പിക്കപ്പെടുന്ന കെവിന്‍ എന്ന വെബ്‌ 
ഡെവലപ്പര്‍ മലയാളം സൈബര്‍ ഭാഷയ്ക്ക്‌ നല്കിയ സേവനം 
ചില്ലറയല്ല. 2004 സെപ്റ്റംബറില്‍ തുടങ്ങിയ ഇദ്ദേഹത്തിന്റെ കെവിന്‍ 
ഒസസിജി (1൧://1ഭ്ഥ്0ട॥.ഥഠ്രാഥടടട.:ഠന) എന്ന ഇപ്പോളും പോസ്റ്റിംഗ്‌ 
നടക്കുന്ന ബ്ലോഗില്‍ നിന്നും മലയാളം ഓണ്‍ലൈന്‍ ഭാഷ 
രൂപപ്പെട്ടതിന്റെ തത്സമയ ചരിത്രം വായിച്ചെടുക്കാവുന്നതാണ്‌. 

ഓണ്‍ലൈന്‍ ചരിത്രമായി മാറിയ വിശാല മനസ്‌കന്റെ കൊടകര 
പുരാണം 2005ല്‍ ആരംഭിച്ച്‌ 2008 വരെ തുടര്‍ന്നു. പുത്തന്‍ചിറ 
ഭാഗത്ത്‌ നിന്നും വരുന്ന ഡെയ്നും തൃശ്ശൂര്‍ക്കാരനായ ശനിയനും അന്ന്‌ 
രംഗത്തുണ്ട്‌. കൂഴൂര്‍ വിത്സന്‍ മലയാളത്തിലെ ആദ്യ കവിതാബ്ലോഗ്‌ 
(൫൩൦൧://ഗഗ്ഥ്ധ.ഗ്ടറടനദന.01ഠ0950ഠ1.0) 08.07.2006ന്ആരംഭിച്ചു. 
വൈകാതെ തന്നെ കുട്ടമേനോന്‍ (104::തൃശ്ശൂര്‍), ചക്കര (പി. ദാസ്‌), 
അഗ്രജന്‍ (മുസ്തഫ), എനിക്ക്‌ പറയാനുള്ളത്‌ (വല്യമ്മായി), 
സൂര്യോദയം (ചാലക്കുടിക്കാരന്‍), 0030 (കിരണ്‍കുമാര്‍ ജോസഫ്‌, 
നീയും ഞാനും (നിഷാദ്‌ സുകുമാരന്‍), ആനച്ചന്തം (മുരളി വാളൂര്‌) 
സുസ്‌്മേരം (സുല്‌), തുടങ്ങിയ തൃശ്ശൂര്‍ ജില്ലക്കാരും ബ്ലോഗര്‍മാരായി. 
തൃശ്ശൂര്‍ ബ്ലോഗ്‌ അക്കാദമി (10://ന്ഥിടഥഠറുട്രാഠ1.0)2008എപ്രിലില്‍ 
ആരംഭിച്ചു. ഗൂഗിള്‍ മലയാളം ബ്ലോഗ്‌ സെര്‍ച്ച്‌ (അഗ്രഗേറ്റര്‍), ജാലകം 
മലയാളം ബ്ലോഗ്‌ അഗ്രഗേറ്റര്‍, ചിന്ത മലയാളം ബ്ലോഗ്‌ അഗ്രഗേറ്റര്‍, പുഴ 
മലയാളം ബ്ലോഗ്‌ അഗ്രഗേറ്റര്‍, തനി മലയാളം ബ്ലോഗ്‌ അഗ്രഗേറ്റര്‍, 
ബ്ലോഗ്‌ കുട്ട്‌ അഗ്രഗേറ്റര്‍, കേരള ബ്ലോഗ്‌ അഗ്രഗേറ്റര്‍, അനില്‍ ശ്രീ 
വായനാ ലിസ്റ്റ്‌ തുടങ്ങിയ അഗ്രഗേറ്ററുകളില്‍ പരതിയാല്‍ 
ആയിരക്കണക്കിന്‌ തൃശ്ശൂര്‍ക്കാരായ ബ്ലോഗര്‍മാരെ 
കണ്ടെത്താനാകും. പക്ഷേ പകുതിയോളം അജ്ഞാതരായി തുടരാന്‍ 
ഇഷ്ടപ്പെടുന്നു. 


അതിജീവന സമരങ്ങളും ഭാഷാ പരിണാമവും 


ജ്ടീവിതം വഴി മുട്ടുമ്പോള്‍ മനുഷ്യന്‍ അക്രമ വാസനയും സമര 
രീതികളും അവലംബിക്കുന്നു. നിലവിലുള്ള വ്യവസ്ഥിതിയും ആചാര 
ഭാഷകളും തകര്‍ത്തെറിയുകയാണ്‌ അതിന്റെ ആസന്ന പരിണാമം. 


1116 എടവം 13ന്‌ തൃശ്ശൂര്‍ ജില്ലയില്‍ ശക്തമായ കൊടുങ്കാറ്റും 
പേമാരിയും ഉണ്ടായി. തുടര്‍ന്ന്‌ അതി ഭയങ്കരമായ ക്ഷാമവും പകര്‍ച്ച 
വ്യാധികളും പൊട്ടിപ്പുറപ്പെട്ടു. തീരദേശ മേഖല മിക്കവാറും 
കോളറയുടെ പിടിയില്‍ അമര്‍ന്നു. 1941-42ല്‍ കടപ്പുറം പഞ്ചായത്തില്‍ 
മാത്രം കോളറ ബാധിച്ച്‌ നൂറോളം പേര്‍ മരിച്ചു. നാട്ടിക പഞ്ചായത്തില്‍ 
ക്ഷാമം രൂക്ഷമായതോടെ കൊച്ചിയില്‍ നിന്നും അരി, പഞ്ചസാര, പരിപ്പ്‌ 
മുതലായ സാധനങ്ങള്‍ കയറ്റി വന്ന ഒരു വള്ളം മുറ്റിച്ചൂര്‌ കടവിന്റെ 
പരിസരത്ത്‌ വച്ച്‌ ജനം തടഞ്ഞു നിറുത്തി സാധനങ്ങള്‍ പിടിച്ചെടുത്ത്‌ 

വിതരണം ചെയ്തു. ഇതേ തുടര്‍ന്ന്‌ ഗ്രാമം മുഴുവന്‍ പോലീസ്‌ അതി 
ക്രൂരമായ മര്‍ദ്ദനം അഴിച്ചു വിട്ടു. തൃശ്ശൂരിന്റെ തീര പ്രദേശത്തുള്ള 
ജനങ്ങളെ ഫ്യൂഡല്‍ ആചാര ഭാഷകളില്‍ നിന്നും മോചിപ്പിക്കാനും 
അന്തസ്സോടെ പോരാടാനും ഈ അനുഭവം പ്രാപ്തരാക്കി. 
കൊടുങ്കാറ്റുണ്ടായ അതേ വര്‍ഷം തന്നെയാണ്‌ അവണൂര്‍ വരടിയം 
പാണ്ടിയാത്ത്‌ കാപ്പന്റെ വീട്ടു പറമ്പില്‍ കൊച്ചി രാജ്യ പ്രജാമണ്ഡല 
യോഗം കൂടിയത്‌ എന്നത്‌ യാദൃശ്ചികം മാത്രമാകണമെന്നില്ല. ഇങ്ങനെ 
തൃശ്ശൂര്‍ ജില്ലയിലെ ജനങ്ങളുടെ ഭാഷാസ്വത്വത്തെ മാറ്റി മറിച്ച 
സമരങ്ങളില്‍ ചിലതാണ്‌ 1946ലെ പരിയാരം കര്‍ഷക സമരം, 1945- 
46൫6ലെ അളഗപ്പ ട്രേഡ്‌ യൂണിയന്‍ സമരം, 1955ലെ മണലൂര്‍ ചകിരി 
തൊഴിലാളി സമരം, 1947-48ലെ പാലിയം സമരം തുടങ്ങിയ സമരങ്ങള്‍ 
ഒരോന്നും. അതത്‌ നാടുകളിലെ മിത്തുകളായി മാറി ഭാഷയെ 
പുനരാവിഷ്കരിച്ചവയാണ്‌ ഈ സമരങ്ങള്‍. 


ഉപസംഹാരം 


ഒരു ഭാഷയും അത്‌ ഉപയോഗിക്കുന്നവര്‍ക്കല്ലാതെ 
മഹത്വമാര്‍ന്നതായി തോന്നുകയില്ല. ഒരു ദേശവും അതില്‍ 
വസിക്കുന്നവര്‍ക്കല്ലാതെ മാതാവായി കാണപ്പെടുകയില്ല. 
അതിനര്‍ത്ഥം ഒരിക്കലും മറുഭാഷകളും മറുനാടുകളും 
മോശമാണെന്നല്ല. തൃശ്ശൂര്‍ ജില്ല ഭാഷാ പോഷണത്തിന്‌ ഇത്രയെല്ലാം 
ചെയ്തെങ്കില്‍ ഏത്‌ നാടാണ്‌ ഇതില്‍ കുറഞ്ഞ്‌ സ്വന്തം ഭാഷയെ 
സേവിച്ചിട്ടുള്ളത്‌! 


പാപാ 


* 2014 സെപ്റ്റംബറില്‍ തയ്യാറാക്കിയത്‌ 

